



မြန်မာနိုင်ငံ ရခိုင်ပြည်နယ် အမျိုးသားအင်အားစုပါတီ

ဗဟိုဦးစီးအဖွဲ့
ပါတီဖွဲ့စည်းပုံအခြေခံစည်းမျဉ်းများ

ပါတီဖွဲ့စည်းပုံအခြေခံစည်းမျဉ်း
(မူကြမ်း)

ပါတီဖွဲ့စည်းပုံအခြေခံစည်းမျဉ်း (မူကြမ်း)

ခေါင်းစဉ်များ

အမှတ်စဉ်	အကြောင်းအရာ
၁။	နိဒါန်း
၂။	အခန်း (၁) ပါတီအခြေခံမူများ
၃။	အခန်း (၂) ပါတီတည်ဆောက်ပုံ
၄။	အခန်း (၃) ပါတီဖွဲ့စည်းမှုဆိုင်ရာ လမ်းညွှန်ချက်များ
၅။	အခန်း (၄) ပါတီယန္တရားအဆင့်ဆင့်ထူထောင်ခြင်း
၆။	အခန်း (၅) ပါတီဝင်များ၏ အခွင့်အရေးတာဝန်များနှင့် လိုက်နာရမည့်စည်းကမ်းချက်များ
၇။	အခန်း (၆) ပါတီဝင်ခြင်းနှင့် ပါတီဝင်ဖြစ်ခြင်း
၈။	အခန်း (၇) ဗဟိုအဆင့်အဖွဲ့အစည်းများ၊ လုပ်ပိုင်ခွင့်နှင့်တာဝန်များ
၉။	အခန်း (၈) စုံစမ်းစစ်ဆေးခြင်း၊ အရေးယူအပြစ်ပေးခြင်းနှင့် အယူခံခြင်း
၁၀။	အခန်း (၉) ညီလာခံနှင့် အစည်းအဝေးများ
၁၁။	အခန်း (၁၀) ရွေးချယ်တင်မြှောက်ခြင်း
၁၂။	အခန်း (၁၁) ပါတီဝင်အဖြစ်မှ နှုတ်ထွက်ခြင်းနှင့် ပါတီတာဝန်မှ နှုတ်ထွက်ခြင်း
၁၃။	အခန်း (၁၂) ဖွဲ့စည်းပုံအခြေခံစည်းမျဉ်းကို ပြင်ဆင်ခြင်း
၁၄။	အခန်း (၁၃) ပါတီအလံ၊ အထိမ်းအမှတ်တံဆိပ်၊ ဌာနချုပ်တည်နေရာ
၁၅။	အခန်း (၁၄) အထွေထွေ

အခန်း (၁) ပါတီအခြေခံမူများ

ပါတီ

- ၁။ ပါတီသည် အမျိုးသားညီလာခံမှ သဘောတူရေးဆွဲထားသော ဖွဲ့စည်းပုံအခြေခံဥပဒေနှင့် ဒီမိုကရေစီ ကျင့်စဉ်ကို လက်ခံပြီး၊ ဤပါတီဖွဲ့စည်းပုံအခြေခံစည်းမျဉ်းတွင် ပါရှိသော မူဝါဒနှင့်လုပ်ငန်းစဉ်များကို သက်ဝင် ယုံကြည်သူများ စုပေါင်းပါဝင်သည့် နိုင်ငံရေးအဖွဲ့အစည်း ဖြစ်သည်။
- ၂။ ပါတီသည် ပါတီတွင်ဒီမိုကရေစီ ကျင့်သုံးသည်။
- ၃။ ပါတီသည် နိုင်ငံတော်နှင့် နိုင်ငံသားများ၏ ကျေးဇူးသစ္စာကို အစဉ်အမြဲ စောင့်သိရှိသေသည်။
- ၄။ ပါတီ၏ သဘောထားအမြင်များသည် ပါတီဝင်ထုတစ်ရပ်လုံး၏ သဘောထားကို ထင်ဟပ်သည်။
- ၅။ ပါတီသည် အမျိုးသားအကျိုးစီးပွားကို ဖော်ဆောင်ခြင်း၊ မြှင့်တင်ခြင်း၊ ကာကွယ်စောင့်ရှောက်ခြင်းနှင့် ထိန်းသိမ်း ခြင်းတို့ကို ဆောင်ကြဉ်သည်။
- ၆။ ပါတီသည် နိုင်ငံသားများ၏ ကျင့်ဝတ်သိက္ခာနှင့် အကျိုးစီးပွားပျက်စီးစေသော လုပ်ဆောင်ချက်များကို ဆန့် ကျင်သည်။
- ၇။ ပါတီသည် ဒီမိုကရေစီနိုင်ငံ ထူထောင်ရေးနှင့် တိုင်းရင်းသားပြည်သူလူထုတစ်ရပ်လုံး၏ လူနေမှုအဆင့်အတန်း မြှင့် မားရေးကို မြှင့်တင်အားပေးသည်။
- ၈။ တိုင်းရင်းသားအချင်းချင်း စည်းစည်းလုံးလုံး ညီညီညွတ်ညွတ်ဖြင့် ချစ်ကြည်ရင်းနှီးစွာ အတူတကွ လက်တွဲ၍ ပြည်ထောင်စုကြီး ထာဝစဉ်တည်တံ့ခိုင်မြဲရေးကို အစဉ်အမြဲ ရှေးရှုသည်။

ပါတီအမည်

- ၉။ ပါတီကို မြန်မာနိုင်ငံ ရခိုင်ပြည်နယ် အမျိုးသားအင်အားစုပါတီဟု ခေါ်တွင်ရမည်။

ပါတီအခြေခံမူများ (ဆောင်ရန်)

- ၁၀။ ပါတီသည်
 - (က) ပြည်ထောင်စု မပြိုကွဲရေး
 - (ခ) တိုင်းရင်းသားစည်းလုံးညီညွတ်မှု မပြိုကွဲရေး
 - (ဂ) အချုပ်အခြာအာဏာ တည်တံ့ခိုင်မြဲရေး
 - (ဃ) စစ်မှန်၍ စည်းကမ်းပြည့်ဝသော ပါတီစုံဒီမိုကရေစီစနစ် ထွန်းကားရေး
 - (င) “တရားမျှတခြင်း၊ လွတ်လပ်ခြင်းနှင့် ညီမျှခြင်း” တည်းဟူသော လောကပါလတရားများ ထွန်းကား ရေးနှင့်
 - (စ) တိုင်းရင်းသား ပြည်သူလူထုတစ်ရပ်လုံး ပါဝင်သည့် အရပ်သားနိုင်ငံရေးအခန်းကဏ္ဍတို့ကို ဦးတည်သည်။

ပါတီဝင်များ ရွှောင်ကြဉ်ရမည့် အချက်အလက်များ

- ၁၁။ ပါတီသည်
 - (က) နိုင်ငံတော်အား လက်နက်စွဲ၍ တော်လှန်ပုန်ကန်ခြင်း၊ အကြမ်းဖက်လုပ်ရပ်များကို ရွှောင်ကြဉ်သည်။
 - (ခ) နိုင်ငံတော်က မတရားအသင်းအဖြစ် ကြေညာခံထားရသော အဖွဲ့အစည်းများနှင့် တိုက်ရိုက်ဖြစ်စေ၊ သွယ်ဝိုက်၍ ဖြစ်စေ ဆက်သွယ်ခြင်း၊ အားပေးကူညီခြင်းမှ ရွှောင်ကြဉ်ရသည်။

- (ဂ) နိုင်ငံခြားတိုင်းပြည်တစ်ခုခုမှ အစိုးရ(သို့မဟုတ်) ဘာသာရေးအဖွဲ့အစည်း (သို့မဟုတ်) အခြားအဖွဲ့အစည်းတစ်ခုခု (သို့မဟုတ်) လူပုဂ္ဂိုလ်တစ်ဦးဦးထံမှ ငွေကြေး၊ ပစ္စည်း၊ အခြား အထောက်အပံ့ကို တိုက်ရိုက်ဖြစ်စေ၊ သွယ်ဝိုက်၍ဖြစ်စေ ရယူသုံးစွဲခြင်း၊ မရှိစေရ။
- (ဃ) ဘာသာရေးကို နိုင်ငံရေးအတွက် အလွဲသုံးစားပြုခြင်းတို့ကို ရှောင်ကြဉ်သည်။

ရပ်တည်ချက်

- ၁၂။ မြန်မာနိုင်ငံ ရခိုင်ပြည်နယ် အမျိုးသားအင်အားစုသည် "မြန်မာတစ်မျိုးသားလုံး ၏ အမျိုး သားအကျိုးစီးပွားနှင့် ဒီမိုကရေစီနိုင်ငံထူထောင်ရေး လုပ်ငန်းစဉ်များကို အကောင် အထည်ဖော်ရာ၌ အမျိုးသားနိုင်ငံရေး ဦးဆောင်မှုအခန်းကဏ္ဍတွင် ပါဝင်ထမ်းဆောင်ခွင့်ရှိပြီး လူထုလူတန်းစား အလွှာအသီးသီးမှ ခေါင်းဆောင်များနှင့် လက်တွဲ၍ နိုင်ငံတော်မှ ချမှတ်ထားသော ဦးတည်ချက်(၁၂)ရပ်နှင့်အညီ အမျိုးသားအင်အားတရပ် ဖွဲ့စည်းထူထောင်နိုင်ရေး" ဟူသော လွတ်လပ်သော သဘောထားအမြင်အပေါ်တွင် နိုင်ငံမာစွာ ရပ်တည်သည်။

ယုံကြည်ချက်

- ၁၃။ "ပြည်သူ့ကိုယ်စားလှယ်များနှင့် တပ်မတော်သားကိုယ်စားလှယ်များသည် အမျိုးသားအကျိုးစီးပွား အပေါ်တွင် အခြေခံ၍ အပြန်အလှန်နားလည်ယုံကြည်မှုဖြင့် လက်တွဲဆောင်ရွက်သော တည်ငြိမ်သည့် အုပ်ချုပ်ရေးစနစ် ဖွဲ့စည်းထူထောင်နိုင်မှသာ ဒီမိုကရေစီနိုင်ငံတည်ဆောက်ရေး လုပ်ငန်းများ ချောမွေ့မြန်ဆန် အောင်မြင်မည်" ဟု ယုံကြည်သည်။

ခံယူချက်

- ၁၄။ ပါတီသည်
- (က) နိုင်ငံတော်အာဏာသည် နိုင်ငံသားများထံမှ ဆင်းသက်ရမည်။
 - (ခ) နိုင်ငံတော်ယန္တရားအားလုံးသည် အမျိုးသားအကျိုးစီးပွားနှင့် တိုင်းရင်းသားပြည်သူ လူထုတစ်ရပ်လုံး၏ ဆန္ဒသဘောထားကို ကိုယ်စားပြုရမည်။
 - (ဂ) ဥပဒေ၏ အထက်တွင် မညီသည့်ပုဂ္ဂိုလ်မှ မရှိစေရန်
 - (ဃ) မြန်မာနိုင်ငံကို အဂတိလိုက်စားမှု ကင်းစင်သည့် လူ့ဘောင်အဖွဲ့အစည်းအဖြစ် စနစ်တကျ ထူထောင်ရမည်
- ဟူသော သဘောထားများကို ခံယူသည်။
- ၁၅။ ပါတီသည် နိုင်ငံတော်၏ အုပ်ချုပ်ရေး၊ ဥပဒေပြုရေး၊ တရားစီရင်ရေး ယန္တရားများတွင် ပါဝင်သောပုဂ္ဂိုလ်များသည်။
- (က) နိုင်ငံတော်နှင့် နိုင်ငံသားများ၏ ကျေးဇူးသစ္စာကို အစဉ်အမြဲ စောင့်သိရှိသေရမည်
 - (ခ) ပုဂ္ဂိုလ်စွဲ၊ ဆန္ဒစွဲ၊ ဂိုဏ်းဂဏစွဲ၊ ဝါဒစွဲ၊ လူမျိုးစွဲ၊ သာဘာဝစွဲကင်းပြီး အဂတိတရားကင်းစင်ရန် လိုအပ်သည်။
 - (ဂ) ပြည်ထောင်စုစိတ်ဓာတ်၊ အမျိုးသားရေးစိတ်ဓာတ်၊ မျိုးချစ်စိတ်ဓာတ်တို့ကို အစဉ်အမြဲ မွေးမြူရမည်။
 - (ဃ) ဒီမိုကရေစီနှင့်လူ့အခွင့်အရေးကို အားပေးမြှင့်တင်ရာတွင် စံနမူနာပြုပုဂ္ဂိုလ်များ ဖြစ်ရမည်။
 - (င) နိုင်ငံတော်နှင့် နိုင်ငံသားများ၏ အကျိုးကို သယ်ပိုးထမ်းဆောင်ရာတွင် ကိုယ်ကျိုးစွန့် အနစ်နာခံ၍ ဆောင်ရွက်သူများ ဖြစ်ရမည် ဟူသည့် သဘောထားများကို ခံယူသည်။

ရည်ရွယ်ချက်

- ၁၆။ "မြန်မာနိုင်ငံတွင် ဖွဲ့စည်းပုံအခြေခံဥပဒေအရ ပြည်သူ့ကိုယ်စားလှယ်များနှင့် တပ်မတော်သား ကိုယ်စားလှယ်များ လက်တွဲပါဝင်သည့် ဒီမိုကရေစီအစိုးရ၏ ဦးဆောင်မှုဖြင့် ပိုမိုရင့်ကျက်မှု ရှိသည့် ဒီမိုကရေစီစနစ်နှင့် ဈေးကွက်စီးပွားရေးစနစ် ကျင့်သုံးသော လူနေမှုဘဝ စနစ်တကျ အမြန်ဆုံးဖြစ်ပေါ်လာစေရန် " ရည်ရွယ်သည်။

နိုင်ငံရေး

၁၇။ ပါတီသည်

- (က) ပြည်သူလူထု၏ လွတ်လပ်ခွင့်များ၊ အခွင့်အရေးများ
 - (ခ) ဒီမိုကရေစီနှင့် လူ့အခွင့်အရေးအခြေအနေ
 - (ဂ) အရပ်သားနိုင်ငံရေးအခန်းကဏ္ဍ
- တို့ကို အားပေးမြှင့်တင် ဖော်ဆောင်မည်။

စီးပွားရေး

၁၈။ ပါတီသည်

- (က) ဈေးကွက်စီးပွားရေးစနစ်
- (ခ) စီးပွားရေးလုပ်ငန်းများနှင့်ပတ်သက်၍ လွတ်လပ်စွာ ပြိုင်ဆိုင်ခွင့်
- (ဂ) စီးပွားရေးလုပ်ငန်းများတွင် ပြည်ပမှ ပါဝင်ရင်းနှီးမြှုပ်နှံနိုင်မှုအခွင့်အလမ်းများတို့ကို အားပေးမြှင့်တင် ဖော်ဆောင်မည်။

လူမှုရေး

၁၉။ ပါတီသည်

- (က) အမျိုး ဘာသာ သာသနာကို ထိန်းသိမ်းကာကွယ်စောင့်ရှောက်လိုသည့် ဝံသာနုရက္ခိတ တရားများ ပြန့်ပွားရေး
- (ခ) အမျိုးသား စာရိတ္တမဏ္ဍိုင် မြင့်မားရေး နှင့်
- (ဂ) အမျိုးသား စာပေ၊ အနုပညာ၊ ယဉ်ကျေးမှု အမွေအနှစ်များကို မပျောက်မပျက်အောင် တို့ကို ဆောင်ရွက်မည်။

ကျန်းမာရေး

၂၀။ ပါတီသည်

- (က) အခမဲ့ ကျန်းမာရေးစောင့်ရှောက်မှုစနစ်
 - (ခ) စရိတ်မျှပေး ကျန်းမာရေးစောင့်ရှောက်မှုစနစ်
 - (ဂ) ပုဂ္ဂလိက ကျန်းမာရေးဝန်ဆောင်မှုစနစ်
 - (ဃ) ကျန်းမာရေးစောင့်ရှောက်မှုရန်ပုံငွေ ထူထောင်ရေးစနစ်
 - (င) ကျန်းမာရေးစောင့်ရှောက်မှု အာမခံထားရှိရေးစနစ်
- များကို ကျင့်သုံးခြင်းဖြင့် တစ်မျိုးသားလုံး၏ ကျန်းမာရေးမြှင့်တင်မှုလုပ်ငန်းများကို ဆောင်ရွက် သွားမည်။

ပညာရေး

၂၁။ ပါတီသည်

- (က) အခမဲ့ မသင်မနေရ မူလတန်းပညာရေးစနစ် နှင့်
- (ခ) ဘက်စုံ အတွေးအခေါ် အယူအဆ မှန်ကန်၍ အကျင့်စာရိတ္တကောင်းမွန်ပြီး နိုင်ငံတော် တည်ဆောက်ရေးအတွက် အားပေးပြုမည့် ခေတ်မီပညာရေးစနစ် တို့ကို ဖော်ဆောင်မည်။

၂၂။ ပါတီသည် ပုဂ္ဂလိက ပညာရေးပန်ဆေး ဝင်မှုလုပ်ငန်းများ ဖွံ့ဖြိုးတိုးတက်လာစေရန် ကြိုးပမ်း လုပ်ဆောင်သွားမည်။

၂၃။ ပါတီသည်

- (က) ကုန်ထုတ်လုပ်မှုလုပ်ငန်းများတွင် အထောက်အကူပြုသော ပညာရှင်များ ပေါ်ထွက် လာရေး နှင့်
- (ခ) ပညာသင်ထောက်ပံ့ကြေးရန်ပုံငွေစနစ် ထူထောင်၍ အမျိုးသားပညာရည် မြင့်မားရေး တို့ကို အထူးဦးစားပေးပြီး အားပေးမြှင့်တင် ဆောင်ရွက်သွားမည်။

ကိုးကွယ်ယုံကြည်မှု

၂၄။ ပါတီသည်

- (က) လွတ်လပ်စွာ ကိုးကွယ်ယုံကြည်မှု နှင့်
- (ခ) ဘာသာရေးအသင်းအဖွဲ့များ လွတ်လပ်စွာ ဖွဲ့စည်းထူထောင်ခွင့် ကို အားပေးသည်။

တိုင်းရင်းသားအရေး

၂၅။ ပါတီသည် တိုင်းရင်းသားများ၏ အခွင့်အရေးနှင့် အကျိုးစီးပွားကို မြှင့်တင်အားပေးခြင်း၊ ကာ ကွယ်စောင့်ရှောက်ခြင်းတို့ကို ဆောင်ရွက်မည်။

၂၆။ ပါတီသည်

- (က) တိုင်းရင်းသားများ၏ စကား၊ စာပေ၊ အနုပညာ၊ ယဉ်ကျေးမှုတို့ကို ဖွံ့ဖြိုးတိုးတက်စေရန်
- (ခ) တိုင်းရင်းသားအချင်းချင်း စည်းလုံးညီညွတ်ရေး၊ ချစ်ကြည်လေးစားရေးနှင့် ရိုင်းပင်းကူ ညီရေးတို့ကို တိုးတက်ဖြစ်ထွန်းစေရန် နှင့်
- (ဂ) တိုးတက်မှုနည်းပါးနေသည့် တိုင်းရင်းသားတို့၏ ပညာရေး၊ ကျန်းမာရေး၊ စီးပွားရေး၊ လမ်းပန်းဆက်သွယ်ရေး စသည်တို့ကို ပါဝင်သော လူမှုစီးပွားဖွံ့ဖြိုးတိုးတက်စေရန် ကူညီဆောင်ရွက်မည်။

တောင်သူလယ်သမားအရေး

၂၇။ ပါတီသည် တောင်သူလယ်သမားများ၏ အခွင့်အရေးနှင့် အကျိုးစီးပွားကို မြှင့်တင်အားပေးခြင်း၊ ကာကွယ်စောင့်ရှောက်ခြင်းတို့ကို ဆောင်ရွက်မည်။

၂၈။ ပါတီသည်

- (က) စိုက်ပျိုးထွက်ရှိသည့် ကောက်ပဲသီးနှံများအတွက် ထိုက်တန်သည့် ဈေးနှုန်းရရှိနိုင်ရန် ပြည်တွင်းပြည်ပဈေးကွက် ရရှိရေး
- (ခ) သီးနှံစိုက်ပျိုးထုတ်လုပ်ခြင်းအတွက် လိုအပ်သော အရင်းအနှီးများ၊ စရိတ်စကများအ တွက် ချေးငွေပံ့ပိုးမှု ရရှိရေး
- (ဂ) သီးနှံစိုက်ပျိုးထုတ်လုပ်မှုအတွက် စိုက်ပျိုးရေးကိရိယာများ၊ ဓာတ်မြေဩဇာ၊ မျိုးစေ့၊ ပိုးသတ်ဆေး၊ လောင်စာဆီ၊ ဆတ်မိနည်းပညာများ ပံ့ပိုးမှု ရရှိရေး

(ဃ) ရေမြေသဘာဝ ဈေးကွက်လိုအပ်ချက်တို့နှင့် ကိုက်ညီသော သီးနှံအမျိုးအစားကို လွတ်လပ်စွာ ရွေးချယ်စိုက်ပျိုးခွင့် ရရှိရေး

(င) ထွက်ပေါ်လာသော သီးနှံများကို သိုလှောင်ခြင်း၊ ကြိတ်ခွဲခြင်း၊ သယ်ယူပို့ဆောင်ခြင်း၊ ဖြန့်ဖြူးရောင်းချခြင်းများ ပြုလုပ်ရာတွင် လွတ်လပ်စွာ ဆောင်ရွက်ခွင့် ရရှိရေးတို့ကို ကြိုးပမ်းဆောင်ရွက်မည်။

၂၉။ ပါတီသည်

(က) တောင်သူလယ်သမားများ၏ အခြေခံအခွင့်အရေးများ၊ ဘဝဖွံ့ဖြိုးတိုးတက်ရေးလုပ်ငန်းစဉ်များ ဆောင်ရွက်နိုင်ရန် တောင်သူလယ်သမားအစည်းအရုံး(သို့မဟုတ်) တောင်သူလယ်သမားသမဂ္ဂများ ဖွဲ့စည်းထူထောင် ဆောင်ရွက်နိုင်ရေး

(ခ) ပြည်ပနိုင်ငံများသို့ တောင်သူလယ်သမားများကိုယ်တိုင် သွားရောက်၍ လယ်ယာလုပ်ငန်းနှင့်ပတ်သက်သော နိုင်ငံတကာခေတ်မီနည်းပညာများကို လေ့လာနိုင်ရေး နှင့်

(ဂ) တောင်သူလယ်သမားများကိုယ်တိုင် ပါဝင်သည့် အိမ်တွင်းစက်မှုလုပ်ငန်းများ၊ စီးပွားရေးလုပ်ငန်းများ၊ ကုမ္ပဏီများ ထူထောင်လုပ်ကိုင်နိုင်ရေး

တို့ကို ကြိုးပမ်းဆောင်ရွက်မည်။

အလုပ်သမားအရေး

၃၀။ ပါတီသည် အလုပ်သမားများ၏ အခွင့်အရေးနှင့် အကျိုးစီးပွားကို မြှင့်တင်အားပေးခြင်း၊ ကာကွယ်စောင့်ရှောက်ခြင်းတို့ကို ဆောင်ရွက်မည်။

၃၁။ ပါတီသည် အလုပ်သမားများ၏

(က) လုပ်ငန်းခွင်သာယာရေးနှင့် ဘေးအန္တရာယ်ကင်းရှင်းရေး

(ခ) အလုပ်ချိန်ခံစားခွင့်ဆိုင်ရာအခွင့်အရေးကို နိုင်ငံတကာသတ်မှတ်ချက်နှင့်အညီ ရရှိရေး

(ဂ) လုပ်အားခများ သင့်တင့်မျှတစွာ ရရှိရေး နှင့်

(ဃ) လုပ်ငန်းခွင်အတွင်း မတော်တရားဆက်ဆံမှုနှင့်ပတ်သက်၍ ထိုက်သင့်သည့် လေ့ကျင့်ခံစားခွင့် ရရှိရေး

တို့ကို ကြိုးပမ်းဆောင်ရွက်မည်။

၃၂။ ပါတီသည် လုပ်အားခိုင်းစေခြင်းနှင့်ပတ်သက်၍

(က) အခကြေးငွေ လုံးဝ မပေးဘဲ အလုပ်ခိုင်းစေခံရခြင်း

(ခ) ထိုက်တန်သော အခကြေးငွေ မပေးဘဲ အလုပ်ခိုင်းစေခံရခြင်း

(ဂ) အခကြေးငွေနှင့် မထိုက်တန်သော အလုပ်ခိုင်းစေခံရခြင်း

(ဃ) တာဝန်နှင့် မသက်ဆိုင်သည့် အလုပ်ကို ခိုင်းစေခံရခြင်း နှင့်

(င) မိမိ၏ စိတ်ဆန္ဒမပါသော အလုပ်ကို အတင်းအကြပ် ခိုင်းစေခံရခြင်း

များကို မဖြစ်ပေါ်စေရန် ဆောင်ရွက်မည်။

၃၃။ ပါတီသည် အလုပ်သမားများ၏

(က) လူမှုရေး၊ ပညာရေး၊ ကျန်းမာရေး သက်သာချောင်ချိရန် လူမှုဖူလုံရေးစနစ် ထူထောင်ရေး နှင့်

(ခ) အလုပ်အကိုင်အခွင့်အလမ်းများ ဖန်တီးပေးခြင်းဖြင့် အလုပ်လက်မဲ့ပြဿနာများ ဖြေရှင်းနိုင်ရေး

တို့ကို ကြိုးပမ်းဆောင်ရွက်မည်။

၃၄။ ပါတီသည် အလုပ်သမားများ၏ အခြေခံအခွင့်အရေးများ၊ ဘဝဖွံ့ဖြိုးတိုးတက်ရေးလုပ်ငန်းစဉ်များ ဆောင်ရွက်နိုင်ရန် အလုပ်သမားအစည်းအရုံး(သို့မဟုတ်) အလုပ်သမားသမဂ္ဂများ ဖွဲ့စည်းထူထောင် ဆောင်ရွက်နိုင်ရေး ကြိုးပမ်းဆောင်ရွက်မည်။

နိုင်ငံဝန်ထမ်းများအရေး

၃၅။ ပါတီသည် နိုင်ငံဝန်ထမ်းများ၏ အခွင့်အရေးနှင့် အကျိုးစီးပွားကို မြှင့်တင်အားပေးခြင်း၊ ကာကွယ်စောင့်ရှောက်ခြင်းတို့ကို ဆောင်ရွက်မည်။

၃၆။ ပါတီသည် နိုင်ငံဝန်ထမ်းများ၏

(က) လုပ်ငန်းခွင်အာမခံချက် ရရှိရေး နှင့်

(ခ) စားဝတ်နေမှု သက်သာချောင်ချိရေး တို့အတွက် ဆောင်ရွက်မည်။

၃၇။ ပါတီသည် နိုင်ငံဝန်ထမ်းများအတွက်

(က) တာဝန်ထမ်းဆောင်ရာတွင် မိမိတို့၏ အရည်အချင်းနှင့်အညီ ရာထူးအဆင့်အတန်း မှန်ကန်စွာ ထမ်းဆောင်ခွင့် ရရှိရေး နှင့်

(ခ) တာဝန်ထမ်းဆောင်လျက်ရှိသော ရာထူးအဆင့်အတန်းနှင့် ထိုက်တန်သည့် လစာစရိတ်၊ အဆောင်အယောင်များ ပံ့ပိုးမှု နှင့် ရရှိရေး

ဆောင်ရွက်မည်။

၃၈။ ပါတီသည် နိုင်ငံဝန်ထမ်းအမျိုးသမီးများ၏ မီးဖွားခွင့်ဆိုင်ရာအကျိုးခံစားခွင့် ရရှိရေး ဆောင်ရွက်မည်။

၃၉။ ပါတီသည် အငြိမ်းစားဝန်ထမ်းများ၏

(က) အခွင့်အရေးနှင့်အကျိုးစီးပွားကို မြှင့်တင်အားပေးခြင်း၊ ကာကွယ်စောင့်ရှောက်ခြင်းနှင့်

(ခ) စားဝတ်နေမှု သက်သာချောင်ချိရေး တို့ကို ဆောင်ရွက်မည်။

၄၀။ ပါတီသည် အသိပညာရှင် အဟုတ်ပညာရှင်များ၏ အခွင့်အရေးနှင့် အကျိုးစီးပွားကို မြှင့်တင်အားပေးခြင်း၊ ကာကွယ်စောင့်ရှောက်ခြင်းတို့ကို ဆောင်ရွက်မည်။

၄၁။ အသိပညာရှင် အဟုတ်ပညာရှင်များအတွက်

(က) သုတေသနနှင့် ဖွံ့ဖြိုးရေးလုပ်ငန်းများ ဆောင်ရွက်နိုင်ရန် နှင့်

(ခ) သက်ဆိုင်ရာ ပညာရပ်အလိုက် သုတေသနနှင့်ဖွံ့ဖြိုးရေးရန်ပုံငွေစနစ် ထူထောင်နိုင်ရန် ဆောင်ရွက်မည်။

၄၂။ ပါတီသည် ပြည်သူလူထုအတွက်

(က) အလုပ်အကိုင်အခွင့်အလမ်းများ တိုးချဲ့ရရှိရေး နှင့်

(ခ) အလုပ်လက်မဲ့ နည်းပါးရေး

တို့အတွက် ရှေးရှု၍ စွမ်းစွမ်းတမ်း ဆောင်ရွက်မည်။

အမျိုးသမီး၊ မိခင်နှင့်ကလေးသူငယ်၊ မသန်မစွမ်းသူ၊ လူငယ်နှင့်

ကျောင်းသားများအရေး

၄၃။ ပါတီသည် အိုမင်းမစွမ်းသူများ၊ အမျိုးသမီးများ၊ မိခင်နှင့်ကလေးသူငယ်များ၊ မသန်မစွမ်းသူများ ၏ အခွင့်အရေးနှင့်အကျိုးစီးပွားကို မြှင့်တင်အားပေးခြင်း၊ ကာကွယ်စောင့်ရှောက်ခြင်းတို့ကို ဆောင်ရွက်မည်။

၄၄။ ပါတီသည် အမျိုးသမီးများကို အမျိုးသားများနှင့် တန်းတူအခွင့်အရေး ရရှိရန် ဆောင်ရွက်မည်။

၄၅။ ပါတီသည် အမျိုးသမီးများ၏

(က) ဘဝလုံခြုံမှုအတွက် ကာကွယ်စောင့်ရှောက်မှုများ ရရှိရေး နှင့်

(ခ) သဘာဝနှင့် ကိုက်ညီသည့် အလုပ်အကိုင်အခွင့်အလမ်းများ ရရှိရေး စီမံဆောင်ရွက်မည်။

- ၄၆။ ပါတိသည် အမျိုးသမီးများ၏
 (က) အဝအဆင့်အတန်း တိုးတက်မြင့်မားရေး နှင့်
 (ခ) လူကုန်ကူးမှုခံရခြင်းမှ ကင်းဝေးစေရေး
 တို့အတွက် ပညာပေးရေးလုပ်ငန်းများ၊ အစီအမံများ ပြုလုပ်ဆောင်ရွက်မည်။
- ၄၇။ ပါတိသည်
 (က) မိခင်နှင့် ကလေးသူငယ်များ
 (ခ) ကျဆုံးသော တပ်မတော်သားများ၏ ကလေးများ
 (ဂ) အိုမင်းမစွမ်းသူများ နှင့်
 (ဃ) မသန်မစွမ်းသူများ
 အား စောင့်ရှောက်ရေး ဆောင်ရွက်မည်။
- ၄၈။ ပါတိသည် ကလေးသူငယ်များနှင့် အရွယ်မရောက်သေးသော လူငယ်များကို
 (က) စစ်မှုထမ်းစေခြင်း
 (ခ) အလုပ်သမားအဖြစ် ခိုင်းစေခြင်း နှင့်
 (ဂ) လူကုန်ကူးခံရခြင်း
 တို့မှ တားဆီးကာကွယ်နိုင်ရန် စီမံဆောင်ရွက်မှုများ ပြုလုပ်မည်။
- ၄၉။ ပါတိသည် မသန်မစွမ်းဖြစ်လာသော တပ်မတော်သားများအား
 (က) သင့်တင့်လျောက်ပတ်စွာ နေထိုင်စားသောက်နိုင်စေရန် နှင့်
 (ခ) အသက်မွေးမှုပညာကို အခမဲ့ သင်ယူခွင့် ရရှိနိုင်စေရန်
 စီမံဆောင်ရွက်မည်။
- ၅၀။ ပါတိသည် လူငယ်များနှင့် ကျောင်းသားများ၏ အခွင့်အရေးနှင့်အကျိုးစီးပွားကို မြှင့်တင်အား
 ပေးခြင်း၊ ကာကွယ်စောင့်ရှောက်ခြင်းတို့ကို ဆောင်ရွက်မည်။
- ၅၁။ ပါတိသည် လူငယ်များ ဗလငါးတန်ဖွံ့ဖြိုးရေး၊ အတွေးအခေါ်မှန်ကန်ရေးနှင့် မျိုးချစ်စိတ်ဓာတ်
 မြင့်မားလာစေရန် အားပေးမြှင့်တင် ဆောင်ရွက်မည်။
- ၅၂။ ပါတိသည်
 (က) ကျောင်းသားလူငယ်များသည် ကျောင်းသားအရေးနှင့် အမျိုးသားအရေး လွတ်လပ်စွာ
 ဆောင်ရွက်ခွင့် ရရှိရန်
 (ခ) ကျောင်းသားများ၏ ရပိုင်ခွင့်များ၊ အခွင့်အရေးများအတွက် ကာကွယ်စောင့်ရှောက်မှု
 ရရှိစေရန် နှင့်
 (ဂ) ပညာရည်ထူးချွန်ပြီး ပညာသင်စရိတ် မပြည့်စုံသည့် ကျောင်းသားများအတွက် အဆင့်
 မြင့်ပညာရပ်များကို ဆက်လက်၍ လေ့လာဆည်းပူးနိုင်ရေး အခွင့်အလမ်းကောင်းများ
 ရရှိစေရန်
 စီမံဆောင်ရွက်မည်။
- ၅၃။ ပါတိသည်
 (က) ကျောင်းသားအဖွဲ့အစည်းများ လွတ်လပ်စွာ ထူထောင်ခွင့် ရရှိရန်
 (ခ) ကျောင်းသားသမဂ္ဂများ ဖွဲ့စည်းထူထောင်ခွင့် ရရှိရန် နှင့်
 (ဂ) ကျောင်းသားသမဂ္ဂများကို ပါတိနိုင်ငံရေးအတွက် အသုံးချခံ မဖြစ်စေရန်
 စီမံဆောင်ရွက်မည်။

အားကစား

၅၄။ ပါတီသည်

- (က) မြန်မာ့ရိုးရာအားကစားနည်းများကို ဖွံ့ဖြိုးတိုးတက်စေရန်
- (ခ) မြန်မာ့အားကစားအဆင့်အတန်းကို ကမ္ဘာ့အဆင့်မီ ဖြစ်လာစေရန်
- (ဂ) အားကစားနည်းအလိုက် အသင်းအဖွဲ့များ၊ သင်တန်းကျောင်းများ လွတ်လပ်စွာ ထောင်နိုင်ရန်
- (ဃ) အားကစားအခြေပြု စီးပွားရေးလုပ်ငန်းများ ဖြစ်ပေါ်လာစေရန် နှင့်
- (င) မြန်မာ့အားကစား ဖွံ့ဖြိုးရေးအတွက် နိုင်ငံတကာနှင့် ပူးပေါင်းဆောင်ရွက်နိုင်ရန် ကြိုးပမ်းဆောင်ရွက်မည်။

၅၅။ ပါတီသည်

- (က) နိုင်ငံကိုယ်စားပြု အားကစားအသင်းများနှင့် အားကစားသမားများအတွက် လစာ၊ ခံစားရိတ်၊ အဆောင်အယောင်နှင့် အခြားခံစားခွင့်များ ထိုက်တန်စွာ ရရှိနိုင်ရေး
- (ခ) အားကစားသမားများ အသက်မွေးရပ်တည်နိုင်သည့် အားကစားလောက ပေါ်ပေါက်လာစေရေး နှင့်
- (ဂ) နိုင်ငံတကာ အဆင့်မီ အားကစားသမားများ ပေါ်ထွက်လာရေး ကြိုးပမ်းဆောင်ရွက်မည်။

လယ်ယာ

၅၆။ ပါတီသည်

- (က) လယ်ယာမြေစီမံခန့်ခွဲရေးကို ဈေးကွက်စီးပွားရေးစနစ်နှင့်အညီ ဖြစ်စေရန်
- (ခ) လယ်ယာစိုက်ပျိုးမြေ တိုးချဲ့ရေး၊ အထွက်နှုန်းတိုးတက်ရရှိရေး၊ ထွက်ကုန်သီးနှံ အရည်အသွေး မြင့်မားရေး
- (ဂ) စက်မှုလယ်ယာစနစ်သို့ ပြောင်းလဲရောက်ရှိရေး
- (ဃ) ရေသွင်းစိုက်ပျိုးရေးစနစ် ဖွံ့ဖြိုးရေး
- (င) နိုင်ငံတကာအဆင့်မီ နည်းပညာများ အသုံးပြုနိုင်ရေး နှင့်
- (စ) လယ်ယာစိုက်ပျိုးရေးကဏ္ဍတွင် နိုင်ငံခြားရင်းနှီးမြှုပ်နှံမှုများ ရရှိရေး တို့ကို ဆောင်ရွက်မည်။

စိုက်ပျိုးရေး

၅၇။ ပါတီသည်

- (က) စိုက်ပျိုးရေးနည်းပညာ ဖွံ့ဖြိုးရေး
- (ခ) နိုင်ငံသား ပုဂ္ဂလိက စိုက်ပျိုးရေးလုပ်ငန်းရှင်များအတွက် အရင်းအနှီး၊ စက်ကိရိယာ နည်းပညာ၊ ကုန်ကြမ်းများ ရရှိရေး
- (ဂ) စိုက်ပျိုးရေးလုပ်ငန်းများတွင် ပြည်ပရင်းနှီးမြှုပ်နှံမှုများ ရရှိရေး နှင့်
- (ဃ) စိုက်ပျိုးရေးထွက်ကုန်ပစ္စည်းများ ပြည်တွင်းစားသုံးမှု ဖူလုံစေရုံမျှမက ပြည်ပသို့ ပို့မိတင်ရောင်းချနိုင်ရေး တို့ကို ဆောင်ရွက်မည်။

မွေးမြူရေး

၅၈။ ပါတီသည်

- (က) မွေးမြူရေးနှင့်ကုသရေးဆိုင်ရာ နည်းပညာ ဖွံ့ဖြိုးရေး
 - (ခ) နိုင်ငံသား ပုဂ္ဂလိက မွေးမြူရေးလုပ်ငန်းရှင်များအတွက် အရင်းအနှီး၊ စက်ကိရိယာ၊ နည်းပညာ၊ ကုန်ကြမ်းများ ရရှိရေး
 - (ဂ) မွေးမြူရေးလုပ်ငန်းများတွင် ပြည်ပရင်းနှီးမြှုပ်နှံမှုများ ရရှိရေး နှင့်
 - (ဃ) မွေးမြူရေးထွက်ကုန်ပစ္စည်းများ ပြည်တွင်းစားသုံးမှု ဖူလုံစေရုံမျှမက ပြည်ပသို့ ပို့မိတင်ပို့ ရောင်းချနိုင်ရေး
- တို့ကို ဆောင်ရွက်မည်။

ရေလုပ်ငန်း

၅၉။ ပါတီသည်

- (က) ရေလုပ်ငန်းများ ကဏ္ဍအလိုက် ဖွံ့ဖြိုးရေး
 - (ခ) ရေလုပ်ငန်းများအတွက် ခေတ်မီနည်းပညာများ အသုံးပြုနိုင်ရေး
 - (ဃ) နိုင်ငံသား ပုဂ္ဂလိက ရေလုပ်ငန်းရှင်များအတွက် အရင်းအနှီး၊ စက်ကိရိယာ၊ နည်းပညာ၊ ကုန်ကြမ်းများ ရရှိရေး
 - (င) ရေလုပ်ငန်းများတွင် ပြည်ပရင်းနှီးမြှုပ်နှံမှုများ ရရှိရေး နှင့်
 - (စ) ရေထွက်ပစ္စည်းများ ပြည်တွင်းစားသုံးမှု ဖူလုံစေရုံမျှမက ပြည်ပသို့ ပို့မိတင်ပို့ရောင်းချ နိုင်ရေး
- တို့ကို ဆောင်ရွက်မည်။

စက်မှုလက်မှု

၆၀။ ပါတီသည် စက်မှုလက်မှုလုပ်ငန်း ဖွံ့ဖြိုးတိုးတက်ရေးအတွက်

- (က) လက်မှုလယ်ယာမှ စက်မှုလယ်ယာသို့ ပြောင်းလဲကျင့်သုံးနိုင်ရေး နည်းပညာ၊ စက်ပစ္စည်း၊ ယန္တရား၊ ကုန်ကြမ်း စေ့ခိုသည်တို့ကို အစွမ်းကုန် ပြည့်ဆည်းပေးရေး
- (ခ) နိုင်ငံတစ်ဝှမ်းလုံးတွင် စက်မှုလယ်ယာဖွံ့ဖြိုးရေးစုံများ ထက်ပတ်၍ လိုအပ်ချက်များ အစွမ်းကုန် ပြည့်ဆည်းပေးရေး
- (ဂ) ပြည်ပမှ နည်းပညာ၊ အရင်းအနှီး၊ စက်ပစ္စည်း၊ ကုန်ကြမ်းနှင့် ကျွမ်းကျင်မှုအားလုံး မြှုပ်နှံမှုများ လာရောက်ပြုလုပ်နိုင်ရေး နှင့်
- (ဃ) တိုင်းရင်းသား စက်မှုလက်မှုလုပ်ငန်းရှင်များနှင့် ပြည်ပစက်မှုလက်မှုလုပ်ငန်းရှင်များအ ပတ်စပ်လုပ်ငန်းများ ထူထောင်လုပ်ကိုင်နိုင်ရေး

တို့ကို ဆောင်ရွက်မည်။

၆၁။ ပါတီသည်

- (က) စက်မှုနိုင်ငံအဖြစ်သို့ အဆင့်ဆင့် ကူးပြောင်းရောက်ရှိရေး
 - (ခ) ပြည်တွင်းသုံး အရည်အသွေးမီ စက်ကိရိယာပစ္စည်းများ တိုးချဲ့ထုတ်လုပ်ရေး
 - (ဂ) စက်မှုနည်းပညာ တိုးတက်ရေးအတွက် နိုင်ငံတကာနှင့် ပူးပေါင်းဆောင်ရွက်ရေး
- တို့ကို ဆောင်ရွက်မည်။

၆၂။ ပါတီသည်

- (က) သွင်းကုန်အစားတိုးစက်မှုလက်မှုလုပ်ငန်းများ နှင့်
 - (ခ) ပြည်ပပို့ကုန်စက်မှုလက်မှုလုပ်ငန်းများ
- ကို အထူးဦးစားပေး၍ ဖွံ့ဖြိုးမှုပြုလုပ်မည်။

သစ်တော

၆၃။ ပါတိသည်

- (က) သစ်တောစီမံခန့်ခွဲမှုစနစ်ကို ဈေးကွက်စီးပွားရေးစနစ်နှင့်အညီ ဖြစ်ပေါ်လာစေရန်
- (ခ) သစ်တောကဏ္ဍတွင် တိုင်းရင်းသားပုဂ္ဂလိကလုပ်ငန်းရှင်များ ရင်းနှီးမြှုပ်နှံမှုအခွင့်အလမ်းများ တိုးချဲ့ရရှိနိုင်ရေး
- (ဂ) သစ်တောထွက်ပစ္စည်းများကို အခြေခံသည့် စက်မှုလက်မှုလုပ်ငန်းများ ဖွံ့ဖြိုးတိုးတက်လာစေရေး နှင့်
- (ဃ) ပြည်ပမှ စက်ကိရိယာနှင့် နည်းပညာရင်းနှီးမြှုပ်နှံမှုများ ရရှိစေရေး တို့ကို ဆောင်ရွက်မည်။

သတ္တု

၆၄။ ပါတိသည်

- (က) ဓာတ်သတ္တုများ ရှာဖွေခြင်း၊ တူးဖော်ထုတ်လုပ်ခြင်း၊ ကုန်ချောပြုလုပ်ခြင်း ရောင်းဝယ်ခြင်းတို့၌ ခေတ်မီနည်းပညာများ အသုံးပြုနိုင်ရေး
- (ခ) ရင်းနှီးမြှုပ်နှံရာ၌ တိုင်းရင်းသားပုဂ္ဂလိကလုပ်ငန်းရှင်များ၏ အခန်းကဏ္ဍမြင့်မားအောင် အားပေးမြှင့်တင် ဆောင်ရွက်ရန်
- (ဂ) တိုင်းရင်းသားလုပ်ငန်းရှင်များနှင့် ပြည်ပကုမ္ပဏီများ၏ ဖက်စပ်လုပ်ငန်းများ၊ အစိုးရနှင့် နိုင်ငံတကာကုမ္ပဏီများ၏ ဖက်စပ်လုပ်ငန်းများ ဖြစ်လာစေရန်
- (ဃ) ပြည်ပမှ အပြည့်အဝလာရောက်ရင်းနှီးမြှုပ်နှံမှု စသည် ရင်းနှီးမြှုပ်နှံမှုအမျိုးအစားများဖြင့် မြန်မာ့ဓာတ်သတ္တုလုပ်ငန်း ဖွံ့ဖြိုးတိုးတက်လာစေရန် ဆောင်ရွက်မည်။

စွမ်းအင်နှင့် လျှပ်စစ်

၆၅။ ပါတိသည် လျှပ်စစ်နှင့်စွမ်းအင်ကဏ္ဍတွင်

- (က) ရေနံနှင့်သဘာဝဓာတ်ငွေ့ ရှာဖွေခြင်း၊ တူးဖော်ထုတ်လုပ်ခြင်း၊ ရောင်းချခြင်းတို့၌ ခေတ်မီနည်းပညာများ အသုံးပြုနိုင်ရေး
- (ခ) ရင်းနှီးမြှုပ်နှံမှုအပိုင်း၌ နိုင်ငံတော်ပိုင်၊ ပုဂ္ဂလိကပိုင်၊ ဖက်စပ်လုပ်ငန်းများ ဖြစ်လာစေရန်
- (ဂ) အနုမြူစွမ်းအင် ထုတ်လုပ်သုံးစွဲနိုင်ရေး တို့ကို ဆောင်ရွက်မည်။

၆၆။ ပါတိသည် လျှပ်စစ်ဓာတ်အား ဖူလှောင်ခြင်းဖြန့်ဖြူးရာတွင်

- (က) လျှပ်စစ်ဓာတ်အား လုံလောက်စွာရရှိရေး
- (ခ) ကျေးလက်ဒေသများ၊ နယ်စပ်ဒေသများထိ အပြည့်အဝမီးလင်းရေး နှင့်
- (ဂ) ကျေးလက်ဒေသနှင့် နယ်စပ်ဒေသများ၏ အိမ်တွင်းစက်မှုလက်မှုလုပ်ငန်းများ ကွင်းကားလာစေရေးအတွက် အလုံအလောက်ပံ့ပိုးပေးနိုင်ရန် တို့ကို ဆောင်ရွက်မည်။

ပို့ဆောင်ရေး၊ ဆက်သွယ်ရေးနှင့်ဆောက်လုပ်ရေး၊ သိပ္ပံနှင့်နည်းပညာ

၆၇။ ပါတိသည် ပို့ဆောင်ရေး၊ ဆက်သွယ်ရေးနှင့်ဆောက်လုပ်ရေး၊ သိပ္ပံနှင့်နည်းပညာကဏ္ဍတွင်

- (က) ခေတ်မီနည်းပညာများ အသုံးပြုနိုင်ရေး

- (ခ) ကျေးလက်ဒေသများ၊ နယ်စပ်ဒေသများ ဖွံ့ဖြိုးတိုးတက်ရေးအတွက် ကျယ်ပြန့်စွာ အသုံးပြုနိုင်ရေး နှင့်
- (ဂ) ရင်းနှီးမြှုပ်နှံမှုအပိုင်း၌ မြို့ဝန်ထောက်ပိုင်၊ ပုဂ္ဂလိကပိုင်၊ ဗဟိုစပ်လုပ်ငန်းများ ပြုစုပေးရေး တို့ကို ဆောင်ရွက်မည်။

နိုင်ငံခြားရေး

- ၆၈။ ပါတီသည် နိုင်ငံတကာနှင့်
 - (က) ငြိမ်းချမ်းစွာ အတူယှဉ်တွဲနေထိုင်ရေးမူ နှင့်
 - (ခ) လွတ်လပ်၍ တက်ကြွပြီး ဘက်မလိုက်သော နိုင်ငံခြားရေး မူဝါဒ တို့ကို လက်ခံကျင့်သုံးမည်။
- ၆၉။ ပါတီသည်
 - (က) ကမ္ဘာ့ငြိမ်းချမ်းရေးနှင့် နိုင်ငံတရားချမ်းချစ်၊ မိတ်ဝတ်မပျက် ပေါင်းဖက် ဆက်ဆံရေး
 - (ခ) မြန်မာနိုင်ငံသည် သည်သည့်နိုင်ငံကိုမျှ စတင်တိုက်ခိုက်ခြင်းမပြု နှင့်
 - (ဂ) နိုင်ငံအတွင်း ပြည်သူ့အေးချမ်းမှုနှင့် တစ်ချင်းချင်း တစ်ချင်းချင်း မပြု ဟူသော မူများကို လက်ခံကျင့်သုံးမည်။

လူဝင်မှုကြီးကြပ်ရေး

- ၇၀။ ပါတီသည်
 - (က) နိုင်ငံသားဖြစ်ခြင်း၊ နိုင်ငံသားပြုခြင်း
 - (ခ) နိုင်ငံသားအဖြစ်မှ ရပ်ဆိုင်းခြင်း၊ ရပ်သိမ်းခြင်း
 - (ဂ) နိုင်ငံသားစိစစ်ရေးနှင့် ပတ်သက်သည့် လုပ်ငန်း နှင့်
 - (ဃ) သန်းကောင်စာရင်း
 စသည်တို့ကို ဥပဒေများနှင့်အညီ လိုက်နာဆောင်ရွက်မည်။ ဥပဒေနှင့်အညီ ရသင့်ရထိုက်သော အခွင့်အရေးများကို ခံစားရရှိနိုင်ရန် ကာကွယ်စောင့်ရှောက်မည်။

ဘဏ္ဍာရေး

- ၇၁။ ပါတီသည်
 - (က) မတရား အခွန်ခံယူမှုကို ရှောင်ကြဉ်
 - (ခ) အခွန်ထမ်းယူမှုနှင့် အခွန်အမြတ် နှင့်
 - (ဂ) ငွေမဲများကို တရားမဝင် ခဝါချခြင်း
 စသည့် ကိစ္စရပ်များ ပြစ်ဒဏ်ရောက်စေရန် ဥပဒေနှင့်အညီ ထိန်းကျောင်းပြီး နိုင်ငံတော်အတွက် စေရန် ဆောင်ရွက်မည်။

- ၇၂။ ပါတီသည်
 - (က) ငွေကြေးအကုများ ပြုလုပ်ခြင်း
 - (ခ) မြန်မာကျပ်ငွေကုန်း၊ ဘဏ္ဍာငွေမူမရှိခြင်း နှင့်
 - (ဂ) ငွေကြေးဖောင်ပွမှု ဖြစ်ပေါ်ခြင်း
 စသည့် ကိစ္စရပ်များ မဖြစ်ပေါ်စေရန် ဥပဒေနှင့်အညီ ထိန်းကျောင်းမည်။

- ၇၃။ ပါတီသည် ဈေးကွက်စီးပွားရေးစနစ်နှင့်အညီ နိုင်ငံတကာငွေရေးကြေးရေးအဖွဲ့အစည်းများနှင့် ပူးပေါင်းဆောင်ရွက်ခြင်းဖြင့် နိုင်ငံတကာအဆင့်ရှိ ပုဂ္ဂလိကငွေကြေးဆိုင်ရာအထောက်အထားများ လွတ်လပ်စွာ လဲလှယ်နိုင်စေရန် အစွမ်းထက်စွာ ကြိုးပမ်းဆောင်ရွက်မည်။

အခန်း(၂) ပါတီဖွဲ့စည်းတည်ဆောက်ပုံ။

- ၇၃။ ပါတီသည် ခရိုင် (၄)ခု၊ မြို့နယ် (၁၃)ခုနှင့် ရပ်ကွက်ကျေးရွာအုပ်စုများအလိုက် ဖွဲ့စည်းထားသော ပါတီအဖွဲ့ခွဲများဖြင့် စုပေါင်း၍ ဖွဲ့စည်းတည်ဆောက်ထားသည်။
- ၇၄။ ခရိုင်၊ မြို့နယ် ရပ်ကွက်၊ ကျေးရွာများရှိ ပါတီအဖွဲ့ခွဲများကို ပြည်နယ်ဦးစီးဌာနချုပ်၏ တိုက်ရိုက် ကွပ်ကဲမှုအောက်တွင် ထားရှိမည်။
- ၇၅။ ပါတီကို အောက်ပါအတိုင်း-
- (က) ကျေးရွာအဖွဲ့ခွဲများကို ကျေးရွာအုပ်စုအဖွဲ့ခွဲများအဖြစ်လည်းကောင်း
 - (ခ) မြို့များ၏ ရပ်ကွက်လမ်းများရှိ ပါတီဝင်များကို ရပ်ကွက်အဖွဲ့ခွဲများ(သို့မဟုတ်)မြို့အဖွဲ့ခွဲများအဖြစ်လည်းကောင်း
 - (ဂ) ကျေးရွာအုပ်စုအဖွဲ့ခွဲများ၊ ရပ်ကွက်အဖွဲ့ခွဲများ(သို့မဟုတ်) မြို့အဖွဲ့ခွဲများကို မြို့နယ်အဖွဲ့ခွဲများအဖြစ်လည်းကောင်း
 - (ဃ) မြို့နယ်အဖွဲ့ခွဲများကို ခရိုင်အဖွဲ့ခွဲများအဖြစ်လည်းကောင်း
 - (င) ခရိုင်အဖွဲ့ခွဲများကို စုစည်းပြီး ပြည်နယ်ဦးစီးအဖွဲ့ချုပ်အဖြစ်လည်းကောင်း စနစ်တကျ စုစည်းသည်။
 - (စ) ပါတီသည် တစ်နိုင်ငံလုံးရှိ ဥပဒေတွင်းမှ အမျိုးသားအင်အားစုများနှင့် မဟာမိတ်အဖြစ် ပူးပေါင်းပါဝင်မည်။
 - (ဆ) ပါတီသည် တိုင်းရင်းသားသွေးစည်းညီညွတ်ရေးကို ဦးထိပ်ထား၍ မဟာမိတ်များအဖွဲ့ချုပ် ညီလာခံ ဆုံးဖြတ်ချက်အား ပြည်နယ်ဦးစီးအဖွဲ့မှ လက်ခံဆောင်ရွက်သွားမည်။
 - (ဇ) ပါတီသည် မည့်သည်အသင်း မည်သည့်ပါတီမှဖြစ်စေ တိုက်ရိုက်ဝင်ရောက်နှောက်ယှက်ခြင်းအား ပြည်နယ်ဦးစီးအလုပ်အမှုဆောင်အဖွဲ့ ဆုံးဖြတ်ချက် မရရှိဘဲ ပါတီဝင်များအား ပါဝင်ပါတ်သက်ခြင်း မပြု။ ဤကဲ့သို့ ကြုံလာပါက ပြည်နယ်ဦးစီးအမှုဆောင်အဖွဲ့မှ အရေးပေါ် အစည်းအဝေးပြုလုပ်ကာ ထိုက်သင့်သလို ဆောင်ရွက်သွားမည်။
- ၇၆။ ပါတီကို ခရိုင်အဖွဲ့ခွဲများ၊ မြို့နယ်အဖွဲ့ခွဲများနှင့် ရပ်ကွက်ကျေးရွာအဖွဲ့များဖြင့် စုစည်းတည် ဆောက်သည်။
- ၇၇။ ပါတီသည်
- (က) ပါတီအဖွဲ့ခွဲများကို ပြင်ဆင်သတ်မှတ်ရန် လိုအပ်လာပါက ပြည်နယ်ဦးစီးအဖွဲ့၏ သဘောတူညီချက်ကို ဦးစွာ ရယူရမည်။
 - (ခ) ပါတီအဖွဲ့ခွဲများကို ပြင်ဆင်သတ်မှတ်ရန် ပြည်နယ်ဦးစီးအဖွဲ့၏ သဘောတူညီချက်ကို ပြည်နယ်ပါတီညီလာခံတွင် ထပ်မံအတည်ပြုချက် ရယူရမည်။
 - (ဂ) ပါတီအဖွဲ့ခွဲများ ပြင်ဆင်သတ်မှတ်ခြင်းကို အလုပ်အမှုဆောင်အဖွဲ့၏ ဆုံးဖြတ်ချက်ဖြင့် ပြည်နယ်အလုပ်အမှုဆောင်အဖွဲ့မှ ဆောင်ရွက်မည်။

အခန်း (၃) ပါတီဖွဲ့စည်းခြင်းဆိုင်ရာ လမ်းညွှန်မူဝါဒများ

ရပ်တည်ချက်ဆိုင်ရာ လမ်းညွှန်မူဝါဒ

၇၈။ မြန်မာနိုင်ငံ ရခိုင်ပြည်နယ် အမျိုးသားအင်အားစုပါတီသည် ပါတီတည်ဆောက်ရေး လုပ်ငန်းစဉ်များ၊ အမျိုးသားအကျိုးစီးပွားကို ကာကွယ်စောင့်ရှောက်သည့် လုပ်ငန်းစဉ်များနှင့် ဒီမိုကရေစီနိုင်ငံ တည်ဆောက်ရေး လုပ်ငန်းစဉ်များကို အကောင်အထည်ဖော် ဆောင်ရွက်ရာတွင် ဒီမိုကရေစီကျင့်စဉ်များကို လေးစားလိုက်နာပြီး အမျိုးသား နိုင်ငံရေးအမြင်ဖြင့် ဆောင်ရွက်သော အဖွဲ့အစည်းဖြစ်သည်။

လုပ်ငန်းဆိုင်ရာ လမ်းညွှန်မူဝါဒ

၇၉။ မြန်မာနိုင်ငံ ရခိုင်ပြည်နယ် အမျိုးသားအင်အားစုပါတီသည် မူဝါဒချမှတ်ရာတွင် လည်းကောင်း၊ ချမှတ်ပြီးဖြစ်သည့် မူဝါဒများနှင့်အညီ လုပ်ငန်းစဉ်များကို လက်တွေ့အကောင်အထည်ဖော်ရာတွင် လည်းကောင်း ထိရောက် အောင်မြင်မှုရှိစေရန် အပြန်အလှန် တန်းတူရည်တူသဘောထားနှင့် အပြန်အလှန် အထက်အောက်သဘောထား နှစ်ခုကို ပေါင်းစပ်ကျင့်သုံးသည်။

စည်းရုံးဖွဲ့စည်းရေးဆိုင်ရာ လမ်းညွှန်မူဝါဒ

၈၀။ မြန်မာနိုင်ငံ ရခိုင်ပြည်နယ် အမျိုးသားအင်အားစုပါတီကို ဖွဲ့စည်းရာတွင် ဗဟိုအဆင့်မှစ၍ ရပ်ကွက်နှင့် ကျေးရွာအုပ်စု ပါတီယန္တရားအဆင့်ဆင့်ကို စနစ်တကျ ထူထောင်၍ ချမှတ်ထားသော မူဝါဒများနှင့် လုပ်ငန်းစဉ်များပေါ်တွင် သက်ဝင်ယုံကြည်ကြသည့် အဖွဲ့ဖြစ်ခြင်းဆိုင်ရာ သတ်မှတ်ချက်များနှင့်ကိုက်ညီသော တိုင်းရင်းသားပြည်သူများကို တစ်ပြည်နယ်လုံး အတိုင်းအတာဖြင့် အင်အားတစ်ရပ်ဖြစ်ပေါ်လာစေရေးအတွက် စနစ်တကျ စုစည်းထားရှိရန် ဖြစ်သည်။

ရန်ပုံငွေဆိုင်ရာ လမ်းညွှန်မူဝါဒ

၈၁။ မြန်မာနိုင်ငံ ရခိုင်ပြည်နယ် အမျိုးသားအင်အားစုပါတီ ရန်ပုံငွေနှင့် ပတ်သက်၍ အဖွဲ့ဝင်များထံမှ အဖွဲ့ဝင်ကြေးနှင့် လစဉ်ကြေးများ ကောက်ခံခြင်း၊ အဖွဲ့၏ ဂုဏ်သိက္ခာကို မထိခိုက်စေသော နည်းလမ်းများဖြင့် ရန်ပုံငွေ စီးပွားရေးလုပ်ကိုင်ခြင်း၊ ထိန်းသိမ်းခြင်း၊ ကျခံသုံးစွဲခြင်းတို့ကို စနစ်တကျ အစီအမံများ ပြုလုပ်ထားရှိရန် လိုအပ်သည်။

အဖွဲ့ဝင်ဖြစ်ခြင်းဆိုင်ရာ လမ်းညွှန်မူဝါဒ

၈၂။ ဒီမိုကရေစီနိုင်ငံထူထောင်ရေးတွင် အမျိုးသားနိုင်ငံရေးအမြင်ဖြင့် ပါဝင်ဆောင်ရွက်လိုသည့် ဒေသခံတိုင်းရင်းသား ပြည်သူများအား ကျယ်ပြန့်စွာ ပါဝင်ဆောင်ရွက်နိုင်ရန် အခွင့်အလမ်းတစ်ရပ် ဖြစ်ပေါ်လာရေးကို ရှေးရှု၍ နိုင်ငံသား တိုင်း မည်သူမဆို အဖွဲ့ဝင်ဖြစ်ခြင်းဆိုင်ရာ သတ်မှတ်ချက်များနှင့် ကိုက်ညီသူဖြစ်ပါက အမာခံအဖွဲ့ဝင်၊ သာမန် အဖွဲ့ဝင်၊ အင်အားဖြည့်အဖွဲ့ဝင်နှင့် အရန်အဖွဲ့ဝင်များအဖြစ် လွတ်လပ်စွာ ဆုံးဖြတ်ရွေးချယ်၍ ပြည်ထောင်စု မြန်မာနိုင်ငံ ရခိုင်ပြည်နယ် အမျိုးသားအင်အားစုပါတီအဖွဲ့ဝင်အဖြစ် ဝင်ရောက်နိုင်သည်။

အခန်း(၄) ပါတိယန္တယားအဆင့်ဆင့် ထူထောင်ခြင်း

- ၈၃။ ပါတိပက္ခဌနှင့် ဗုဒ္ဓိယဉာဏဌများသည် ပါတိကို ကိုယ်စားပြုသည်။
- ၈၄။ ပါတိပက္ခဌသည် ပါတိဝင်အားလုံး၏ အထွဋ်အထိပ်နေရာ ဖြစ်သည်။
- ၈၅။ ဗဟိုအလုပ်အမှုဆောင်အဖွဲ့ကို အနည်းဆုံးအရေအတွက် (၁၅)မှ အများအရေအတွက် (၂၁) အတွင်း ကန့်သတ်ဖွဲ့စည်းသည်။
- ၈၆။ ဗဟိုဦးစီးအဖွဲ့ကို အနည်းဆုံးအရေအတွက် (၅)မှ အများဆုံးအရေအတွက် (၉)အတွင်း ကန့်သတ်ဖွဲ့စည်းသည်။
- ၈၇။ နိုင်ငံလုံးဆိုင်ရာ မဟာမိတ်အဖွဲ့ချုပ်ဗဟိုသဘာပတိအဖွဲ့ဝင်တစ်ဦးအား ပြည်နယ်အဖွဲ့ပေါ် ပေါက်ရန် စတင်ထူထောင်သူအား ကိုယ်စားပြု သတ်မှတ်သည့် ပြည်နယ်ဥက္ကဌဖြစ်ရမည်။
- ၈၈။ မဟာမိတ်များအဖွဲ့ချုပ်တွင် ဗဟိုသဘာပတိအဖွဲ့မှအပ လုပ်ငန်းကော်မတီအသီးသီး တိုးချဲ့ဖွဲ့ စည်းရန် လိုအပ်လာပါက ပြည်နယ်ဦးစီးအဖွဲ့ အလုပ်အမှုဆောင် ဆုံးဖြတ်ချက်အရ ကိုယ်စား ပြုသူသာ ပါဝင်ခွင့်ရှိသည်။
- ၈၉။ ရခိုင်ပြည်နယ် (သို့မဟုတ်) ပြည်နယ်ဒေသကြီး ဦးစီးအဖွဲ့ကို အနည်းဆုံးအရေအတွက် (၅)မှ အများဆုံးအရေအတွက် (၉)အတွင်း ကန့်သတ်ဖွဲ့စည်းသည်။
- ၉၀။ ရခိုင်ပြည်နယ်(သို့မဟုတ်) ပြည်နယ်ဒေသကြီး ညီလာခံကိုယ်စားလှယ်များကို အနည်းဆုံးအရေ အတွက် (၂၁)မှ အများဆုံးအရေအတွက် (၅၀)အတွင်း သတ်မှတ်သည်။
- ၉၁။ ခရိုင်အလုပ်အမှုဆောင်အဖွဲ့ကို အနည်းဆုံးအရေအတွက် ()မှ အများဆုံးအရေအတွက် () အတွင်း ကန့်သတ်ဖွဲ့စည်းသည်။
- ၉၂။ ခရိုင်ဦးစီးအဖွဲ့ကို အနည်းဆုံးအရေအတွက် ()မှ အများဆုံးအရေအတွက် ()အတွင်း ကန့်သတ်ဖွဲ့စည်းသည်။
- ၉၃။ ခရိုင်ညီလာခံကိုယ်စားလှယ်များကို အနည်းဆုံးအရေအတွက် ()မှ အများဆုံးအရေအတွက် () အတွင်း သတ်မှတ်သည်။
- ၉၄။ မြို့နယ်အလုပ်အမှုဆောင်အဖွဲ့ကို အနည်းဆုံးအရေအတွက် ()မှ အများဆုံးအရေအတွက် () အတွင်း ကန့်သတ်ဖွဲ့စည်းသည်။
- ၉၅။ မြို့နယ်ဦးစီးအဖွဲ့ကို အနည်းဆုံးအရေအတွက် ()မှ အများဆုံးအရေအတွက် ()အတွင်း ကန့်သတ်ဖွဲ့စည်းသည်။
- ၉၆။ မြို့နယ်ညီလာခံကိုယ်စားလှယ်များကို အနည်းဆုံးအရေအတွက် ()မှ အများဆုံးအရေ အတွက် ()အတွင်း သတ်မှတ်သည်။
- ၉၇။ မြို့နယ်ခွဲ အလုပ်အမှုဆောင်အဖွဲ့ကို အနည်းဆုံးအရေအတွက် ()မှ အများဆုံးအရေအတွက် () အတွင်း ကန့်သတ်ဖွဲ့စည်းသည်။
- ၉၉။ မြို့နယ်ခွဲဦးစီးအဖွဲ့ကို အနည်းဆုံးအရေအတွက် ()မှ အများဆုံးအရေအတွက် () အတွင်း ကန့်သတ်ဖွဲ့စည်းသည်။
- ၁၀၀။ မြို့ (သို့မဟုတ်) ရပ်ကွက် (သို့မဟုတ်) ကျေးရွာအုပ်စုအလုပ်အမှုဆောင်အဖွဲ့ကို အနည်းဆုံး အရေအတွက် ()မှ အများဆုံးအရေအတွက် ()အတွင်း ကန့်သတ်ဖွဲ့စည်းသည်။
- ၁၀၁။ မြို့ (သို့မဟုတ်) ရပ်ကွက် (သို့မဟုတ်) ကျေးရွာဦးစီးအဖွဲ့ကို အနည်းဆုံး အရေအတွက် ()မှ အများဆုံးအရေအတွက် ()အတွင်း ကန့်သတ်ဖွဲ့စည်းသည်။
- ၁၀၂။ စည်းမျဉ်း၊ စည်းကမ်းနှင့် လုပ်ထုံးလုပ်နည်းများကို အများသဘောဆန္ဒနှင့် လိုအပ်သလို သတ်မှတ်ပေးမည်။
- ၁၀၃။ ဗဟိုဌာနချုပ်ရုံး အပါအဝင် အဖွဲ့ခွဲရုံးများကို စနစ်တကျ ဖွဲ့စည်းတာဝန်ပေးအပ်ရမည်ဖြစ်ပြီး၊ ရုံးတာဝန်ခံတစ်ဦးစီ သတ်သတ်မှတ်မှတ် ရွေးချယ်တာဝန်ပေးအပ် ထားရှိရမည်။
- ၁၀၄။ ဗဟိုဌာနချုပ်ရုံးအပါအဝင် အဖွဲ့ခွဲရုံးများတွင် ရုံးဝန်ထမ်းများကို စနစ်တကျ တာဝန်ပေးအပ်နိုင်ရန် အတွက် ဗဟိုအလုပ်အမှုဆောင်အဖွဲ့မှ လိုအပ်သလို စီမံဆောင်ရွက်ရမည်။

အခန်း(၅) ပါတီဝင်၊ ပါတီဝင်များ၏ အခွင့်အရေး၊ တာဝန်များနှင့် လိုက်နာရမည့် စည်းကမ်းချက်များ။

- ၁၀၅။ ပါတီသည် ဤဖွဲ့စည်းပုံအခြေခံစည်းမျဉ်းအညီ အဖွဲ့အစည်းဝင်တစ်ဦးအဖြစ် အသိအမှတ်ပြု လက်ခံခြင်းခံရသူအား ပါတီဝင်အဖြစ် သတ်မှတ်သည်။
- ၁၀၆။ ပါတီသည် ပါတီဝင်အဖြစ် လျှောက်ထားလာသူတစ်ဦးအား ပါတီလုပ်ငန်းစဉ်များတွင် အချိုးပေး မြှုပ်နှံပြီး သတ်မှတ်ထားသော အဖွဲ့ဝင်ကြေး၊ လစဉ်ကြေးများ မှန်မှန်ပေးသွင်းသူဖြစ်ပါက အမာခံ အဖွဲ့ဝင်စာရင်းတွင် ဖြည့်သွင်း၍ အဖွဲ့ဝင်အဖြစ် လက်ခံရမည်။
- ၁၀၇။ ပါတီသည် ပါတီဝင်အဖြစ် လျှောက်ထားလာသူတစ်ဦးအား ပါတီလုပ်ငန်းစဉ်များတွင် အချိုးပေး မြှုပ်နှံနိုင်ခြင်း မရှိသော်လည်း သတ်မှတ်ထားသော အဖွဲ့ဝင်ကြေး၊ လစဉ်ကြေး မှန်မှန်ပေးသွင်းနိုင်သူ ဖြစ်ပါက သာမန်အဖွဲ့ဝင်စာရင်းတွင် ဖြည့်သွင်း၍ အဖွဲ့ဝင်အဖြစ် လက်ခံရမည်။
- ၁၀၈။ ပါတီသည် သတ်မှတ်ထားသော အဖွဲ့ဝင်ကြေးပေးသွင်းပြီး ပါတီဝင်အဖြစ် လျှောက်ထားလာသူ တစ်ဦးအား ပါတီလုပ်ငန်းစဉ်များတွင် အချိုးပေးမြှုပ်နှံနိုင်ခြင်း မရှိသည့်အပြင် လစဉ်ကြေး မပေးသွင်း နိုင်သူဖြစ်ပါက အင်အားဖြည့်အဖွဲ့ဝင်စာရင်းတွင် ဖြည့်သွင်း၍ အဖွဲ့ဝင်အဖြစ် လက်ခံရမည်။
- ၁၀၉။ ပါတီသည် ပါတီဝင်အဖြစ် လျှောက်ထားလာသူတစ်ဦးအား အသက်(၅)နှစ်မှ (၁၈)နှစ်အတွင်းအချယ် ဖြစ်ပါက အရန်အဖွဲ့ဝင်စာရင်းတွင် ဖြည့်သွင်း၍ အဖွဲ့ဝင်အဖြစ် လက်ခံရမည်။
- ၁၁၀။ ပါတီဝင်ဖြစ်ခြင်း၊ ပါတီဝင်ခွင့် လျှောက်ထားခြင်းနှင့် စိစစ်လက်ခံခြင်း၊ ပါတီဝင်ကတ်ပြား ထုတ်ပေးခြင်း၊ ပါတီဝင်အဖြစ်မှ ရပ်စဲခြင်းတို့သည် ပါတီမှ သတ်မှတ်ပြဋ္ဌာန်းသည့်အတိုင်း ဖြစ်စေရမည်။
- ၁၁၁။ ပါတီဝင်တိုင်းသည် လူမျိုး၊ အဆင့်အတန်း၊ ရာထူးဌာနန္တရ၊ တာဝန်၊ ဆင်းရဲချမ်းသာ၊ ယဉ်ကျေးမှု၊ ဇာတိ၊ ကိုးကွယ်ရာဘာသာ၊ အမျိုးသားအမျိုးသမီးမရွေး ပါတီမှသတ်မှတ်ထားသော ပါတီစည်းကမ်း လိုက်နာရာတွင် ခွဲခြားမှုမရှိစေဘဲ တန်းတူညီမျှမှု ရှိစေရမည်။
- ၁၁၂။ ပါတီဝင်တိုင်းသည် ပါတီမှ သတ်မှတ်ထားသော အရပ်ရပ်ဆိုင်ရာ မူဝါဒများကို နားလည်သိရှိခွင့်ရှိသည်။
- ၁၁၃။ ပါတီဝင်တိုင်းသည် တည်ဆဲဥပဒေများအရ ပါတီစုံဒီမိုကရေစီစနစ်နှင့် ဈေးကွက်စီးပွားရေးစနစ်က ခွင့်ပြုသော တရားဝင်အခွင့်အရေးများကို လွတ်လပ်စွာခံစားခွင့် ရရှိနိုင်ရန် ပါတီ၏စောင့်ရှောက်မှုကို ရယူခံစားခွင့်ရှိသည်။
- ၁၁၄။ ပါတီဝင်တိုင်းသည် တည်ဆဲဥပဒေများအရ ပါတီစုံဒီမိုကရေစီစနစ်နှင့် ဈေးကွက်စီးပွားရေးစနစ်က ခွင့်ပြုထားသော အသက်မွေးဝမ်းကျောင်းလုပ်ငန်းများကို လွတ်လပ်စွာ လုပ်ကိုင်ခွင့်ရရှိရေးအတွက် ပါတီ၏ စောင့်ရှောက်မှုကို ရယူခံစားခွင့်ရှိသည်။
- ၁၁၅။ ပါတီဝင်တိုင်းသည် ပါတီမှ သတ်မှတ်ပြီးဖြစ်သော အရပ်ရပ်ဆိုင်ရာမူဝါဒများနှင့်ပတ်သက်၍ သတ်မှတ် ထားသည့် စည်းမျဉ်းစည်းကမ်း လုပ်ထုံးလုပ်နည်းများနှင့်အညီ လွတ်လပ်စွာ ထုတ်ဖော်ဝေဖန်ခွင့် ရှိသည်။
- ၁၁၆။ ပါတီဝင်တိုင်းသည် ဤဖွဲ့စည်းပုံအခြေခံစည်းမျဉ်းပါ ပြဋ္ဌာန်းချက်များနှင့် မဆန့်ကျင်လျှင် အဆင့် ဆင့်သော မျက်နှာစုံညီအစည်းအဝေးများကို တက်ရောက်ခွင့်ရှိသည်။
- ၁၁၇။ ပါတီဝင်ဖြစ်ခြင်းဆိုင်ရာအရည်အချင်းသတ်မှတ်ချက်များနှင့် ကိုက်ညီသောကြောင့် ပါတီဝင်ဖြစ်ပြီး သူတိုင်းသည်
- (က) ပါတီယန္တရားအဆင့်ဆင့်တွင်ပါဝင်သော ကိုယ်စားလှယ်များကို ရွေးချယ်တင်မြှောက်ခွင့်ရှိ သည်။
 - (ခ) ပါတီယန္တရားအဆင့်ဆင့်တွင်ပါဝင်သော ကိုယ်စားလှယ်အဖြစ် ရွေးချယ်တင်မြှောက်ခံပိုင်ခွင့် ရှိသည်။
 - (ဂ) နိုင်ငံတော်မှ ကျင်းပပြုလုပ်သည့် ရွေးကောက်ပွဲများတွင် ပါဝင်နိုင်ရန် ပါတီကိုယ်စားပြုကိုယ် စားလှယ်လောင်းနေရာအတွက် ဝင်ရောက်ယှဉ်ပြိုင် အရွေးခံပိုင်ခွင့် ရှိသည်။

- ၁၁၈။ ပါတိဝင်တိုင်းသည် မိမိထမ်းဆောင်လျက်ရှိသော ပါတီမှ ရွေးချယ်တင်မြှောက်သည့် ကိုယ်စားလှယ် တာဝန်ကို သတ်မှတ်ထားသော စည်းမျဉ်းစည်းကမ်း လုပ်ထုံးလုပ်နည်းများနှင့်အညီ ပြန်လည်ရပ်သိမ်း ပိုင်ခွင့် ရှိသည်။
- ၁၁၉။ ပါတီဝင်တိုင်းသည် လွတ်လပ်စွာရွေးချယ်ခွင့်၊ လွတ်လပ်စွာယုံကြည်ခွင့်၊ လွတ်လပ်စွာက ကွယ်ခွင့် ရှိသည်။
- ၁၂၀။ ပါတီဝင်တိုင်းသည် ဘာသာရေးအဖွဲ့အစည်းများနှင့် ဘာသာရေးကိုးကွယ်မှုကို နိုင်ငံရေးကိစ္စတွင် ခုတ်းလုပ် အသုံးပြုခြင်းမှ ရှောင်ကြဉ်ရမည်။
- ၁၂၁။ ပါတီဝင်တိုင်းသည် တိုင်းရင်းသားပြည်သူလူထု၏ အကျိုးစီးပွားနှင့် အခွင့်အရေးများကို မဆင် ကျင်လျှင် ပါတီမှသတ်မှတ်ထားသော စည်းမျဉ်းစည်းကမ်း လုပ်ထုံးလုပ်နည်းများနှင့်အညီ လွတ် လပ်စွာ ပြောဆိုခွင့်၊ လွတ်လပ်စွာ ရေးသားခွင့်နှင့် လွတ်လပ်စွာ ထုတ်ဝေခွင့် ရှိသည်။
- ၁၂၂။ ပါတီဝင်တိုင်းသည် တည်ဆဲဥပဒေများအရ ခွင့်ပြုထားသော လူမှုရေးအဖွဲ့အစည်းများနှင့် လူထု လူတန်းစားအဖွဲ့အစည်းများတွင် လွတ်လပ်စွာပါဝင်ခွင့်၊ လွတ်လပ်စွာစည်းရုံးခွင့်၊
ရှိသည်။ သို့ရာတွင် ပါတီမှ ခွင့်ပြုချက်မပါရှိပါက အခြားနိုင်ငံရေးအဖွဲ့အစည်းများတွင် ပါဝင်ပတ်သက်ခြင်းမှ ရှောင်ကြဉ်ရမည်။
- ၁၂၃။ ပါတီဝင်တိုင်းသည် ဤဖွဲ့စည်းပုံအခြေခံစည်းမျဉ်းပါ အခွင့်အရေးများကို အပြည့်အဝ ရရှိစေရမည်။
- ၁၂၄။ ပါတီသည် ပါတီဝင်တစ်ဦးဦး၏ အခွင့်အရေးတစ်ရပ်ရပ်ကို ထိခိုက်ဆုံးရှုံးမှု မရှိစေရန် အမြန်ဆုံး အထိရောက်ဆုံး ကာကွယ်စောင့်ရှောက်ပေးရမည်။
- ၁၂၅။ ပါတီဝင်တိုင်းသည် မိမိတို့၏ ရင်းနှီးမြှုပ်နှံမှု သက်ဆိုင်ရာ ရပ်ကွက်နှင့် ကျေးရွာအုပ်စု မြို့နယ်၊ ခရိုင်၊ ပြည်နယ်အလုပ်အမှုဆောင်အဖွဲ့များသို့ အဆင့်ဆင့်တိုး တန်းခွင့် ရှိသည်။
- ၁၂၆။ ပါတီသည် ပါတီဝင်များ၏ တိုင်ကြားချက်များကို သက်ဆိုင်ရာ ရပ်ကွက်နှင့် ကျေးရွာအုပ်စု မြို့နယ်၊ ခရိုင်၊ တိုင်းဒေသကြီးနှင့် ပြည်နယ် အဆင့်ဆင့်သော အလုပ်အမှုဆောင်အဖွဲ့များက အမြန်ဆုံး စုံစမ်းစစ်ဆေး၍ အရေးယူဆောင်ရွက်ပေးရမည်။
- ၁၂၇။ ပါတီဝင်တိုင်းသည် ပါတီမှဖွဲ့စည်းထားသော ရန်ပုံငွေစီးပွားရေးလုပ်ငန်းများတွင် ရင်းနှီးမြှုပ်နှံခွင့်နှင့် အကျိုးအမြတ်ခံစားခွင့် ရှိသည်။
- ၁၂၈။ ပါတီဝင်တိုင်းသည် ပါတီရန်ပုံငွေအပေါ် အခြေခံ၍ ပညာရေး၊ ကျန်းမာရေး၊ လူမှုရေး၊ သက်သ ချောင်ချီရေးဆိုင်ရာ အခွင့်အရေးများ ခံစားခွင့် ရှိသည်။
- ၁၂၉။ ပါတီသည် နိုင်ငံရေး၊ စီးပွားရေး၊ လူမှုရေး၊ ပညာရေး၊ ကျန်းမာရေးကိစ္စတို့တွင် အများပြည်သူ အတွက် ထူးချွန်စွာ စွမ်းစွမ်းတမ်း ဆောင်ရွက်နိုင်သော ပါတီဝင်များအား ထိုက်တန်သော ဂုဏ် ချီးမြှင့်မှုများ ပြုလုပ်ပေးရမည်။
- ၁၃၀။ ပါတီဝင်တိုင်းသည် ပါတီစုံဒီမိုကရေစီစနစ်နှင့် ရွေးကွက်စီးပွားရေးစနစ်ကို ထိခိုက်ပျက်ပြားစေမည့် လုပ်ရပ်များကို ရှောင်ကြဉ်ရန် အာဇာနည်ရှိသည်။
- ၁၃၁။ ပါတီဝင်တိုင်းသည် ပါတီမှချမှတ်ပြီးဖြစ်သော ဆုံးဖြတ်ချက်များကို တိကျစွာ လိုက်နာရန် တာဝန် ရှိသည်။
- ၁၃၂။ ပါတီဝင်တိုင်းသည် ပါတီမှချမှတ်ပြီးဖြစ်သော မူဝါဒများကို ကိုယ်တိုင်သိရှိထားရန် တာဝန်ရှိသည်။
- ၁၃၃။ ပါတီဝင်တိုင်းသည်
- (က) နိုင်ငံတော်၏ လွတ်လပ်ရေး၊ အချွန်အခြာအာဏာတည်ရှိမှု၊ ငြိမ်းချမ်းရေး၊ တည်ငြိမ်ရေး၊ လုံခြုံရေး
 - (ခ) ပါတီစုံဒီမိုကရေစီစနစ်နှင့် ရွေးကွက်စီးပွားရေးစနစ်၏ အနှစ်သာရများ
 - (ဂ) ပြည်ထောင်စု ဝေညီတန်ခိုးရှိရေး
 - (ဃ) တိုင်းရင်းသားလူမျိုးအချင်းချင်း သွေးစည်းညီညွတ်ရေး

(င) အများပြည်သူတို့၏ အေးချမ်းသာယာရေး

(စ) အများပြည်သူတို့၏ ကိုယ်ကျင့်တရား

တို့ကို ထိပါးခြင်း မပြုမိစေရန် ရှောင်ကြဉ်စောင့်ထိန်းရန် တာဝန်ရှိသည်။

၁၃၄။ ပါတီဝင်တိုင်းသည် ပါတီမှ သတ်မှတ်ထားသော စည်းမျဉ်းစည်းကမ်း လုပ်ထုံးလုပ်နည်းများနှင့်အညီ ပါတီမှ ဆောင်ရွက်သော လုပ်ငန်းစဉ်များတွင် ပါဝင်ရန် တာဝန်ရှိသည်။

၁၃၅။ ပါတီဝင်တိုင်းသည် ပါတီမှ သတ်မှတ်ထားသော စည်းမျဉ်းစည်းကမ်း လုပ်ထုံးလုပ်နည်းများနှင့်အညီ ပါတီမှ သတ်မှတ်သော ပါတီဝင်ကြေးနှင့် လစဉ်ကြေးများကို ပေးဆောင်ရန် တာဝန်ရှိသည်။

၁၃၆။ ပါတီဝင်တိုင်းသည်

(က) နိုင်ငံတော်၏ လွတ်လပ်ရေး၊ အချုပ်အခြာအာဏာတည်ရှိမှု၊ ငြိမ်းချမ်းရေး၊ တည်ငြိမ်ရေးနှင့် လုံခြုံရေး

(ခ) ပါတီစုံဒီမိုကရေစီစနစ်နှင့် ဈေးကွက်စီးပွားရေးစနစ်၏ အနှစ်သာရများ

(ဂ) ပြည်ထောင်စု တည်တန့်ခိုင်မြဲရေး

(ဃ) တိုင်းရင်းသားလူမျိုးအချင်းချင်း သွေးစည်းညွတ်ရေး

(င) အများပြည်သူတို့၏ အေးချမ်းသာယာရေး

(စ) အများပြည်သူတို့၏ ကိုယ်ကျင့်တရား

တို့ကို လူပုဂ္ဂိုလ်တစ်ဦးတစ်ယောက်၊ တစ်သင်းတစ်ဖွဲ့၏ လုပ်ဆောင်ချက်ကြောင့် ထိပါးမှုမှ ကာကွယ် စောင့်ရှောက်ရန် တာဝန်ရှိသည်။

၁၃၇။ ပါတီဝင်တိုင်းသည် ပါတီဝင်တစ်ဦးတစ်ယောက်ကြောင့် ပါတီမှ သတ်မှတ်ထားသော မူဝါဒ၊ စည်းမျဉ်း စည်းကမ်း၊ လုပ်ထုံးလုပ်နည်းများနှင့် လုပ်ငန်းစဉ်များ ထိခိုက်ပျက်ပြားစေခြင်းမှ တားဆီးကာကွယ် စောင့်ရှောက်ရန် တာဝန်ရှိသည်။

၁၃၈။ ပါတီဝင်တိုင်းသည် ပါတီ၏ သဘောထားများနှင့် လုပ်ငန်းစဉ်များကို အများပြည်သူများအကြားသို့ သိရှိ စိမ့်ဝင် ပျံ့နှံ့စေရေး ဆောင်ရွက်ရန် တာဝန်ရှိသည်။

အခန်း (၆) ပါတီဝင်ခြင်းနှင့် ပါတီဝင်ဖြစ်ခြင်း

၁၃၉။ ပါတီသည် ပါတီ၏ မူဝါဒနှင့် လုပ်ငန်းစဉ်များကို သက်ဝင်ယုံကြည်သောကြောင့် အဖွဲ့ဝင်အဖြစ် လျှောက်ထားလိုသူများကို ပါတီမှ သတ်မှတ်ထားသော အဖွဲ့ဝင်ပုံစံတွင် ဖြည့်သွင်းစေပြီး

(က) လျှောက်လွှာ လက်ခံခြင်း

(ခ) အဖွဲ့ဝင်အဖြစ် လက်ခံပေးရန် ထောက်ခံချက်ပေးခြင်း နှင့်

(ဂ) အဖွဲ့ဝင်အဖြစ် အသိအမှတ်ပြုခြင်းတို့ကို စနစ်တကျ ပြုလုပ်ရမည်။

၁၄၀။ ပါတီသည်

(က) အမာခံအဖွဲ့ဝင်

(ခ) သာမန်အဖွဲ့ဝင်

(ဂ) အင်အားဖြည့်အဖွဲ့ဝင်နှင့်

(ဃ) အရန်အဖွဲ့ဝင်

များအဖြစ် ခွဲခြားသတ်မှတ်၍ အဖွဲ့ဝင်အဖြစ် လက်ခံရမည်။

အဖွဲ့ဝင်ဖြစ်ခြင်းဆိုင်ရာ သတ်မှတ်ချက်များ

၁၄၁။ မြန်မာနိုင်ငံ ရခိုင်ပြည်နယ် အမျိုးသားအင်အားစုပါတီတွင် ပါတီဝင်အဖြစ် လျှောက်ထားလိုသူသည်

(က) အသက် (၁၈)နှစ်ပြည့်ပြီးသော ကျန်းမာရေးကောင်းမွန်သည့် နိုင်ငံသား ဖြစ်ရမည်။

- (ခ) အဖွဲ့မှ သတ်မှတ်ထားသော စည်းကမ်းနှင့် အခါအားလျော်စွာ ထုတ်ပြန်သော စည်းမျဉ်း စည်းကမ်း၊ လုပ်ထုံးလုပ်နည်းများကို လိုက်နာပါမည်ဟု ကတိသစ္စာပြုနိုင်သူ ဖြစ်ရမည်။
 - (ဂ) အမာခံအဖွဲ့ဝင်များနှင့် သာမန်အဖွဲ့ဝင်များသည် သတ်မှတ်ထားသော အဖွဲ့ဝင်ကြေး လစဉ်ကြေးများကို ပုံမှန်ပေးဆောင်နိုင်သူ ဖြစ်ရမည်။
 - (ဃ) အဖွဲ့မှ အခါအားလျော်စွာ ပေးအပ်သော မိမိနှင့်သင့်လျော်ရာ လုပ်ငန်းတာဝန်များကို လုပ်ဆောင်နိုင်သူ ဖြစ်ရမည်။ ပုဂ္ဂိုလ်စွဲ၊ ဝါဒစွဲ၊ ဂိုဏ်းဂဏစွဲကင်းသူ ဖြစ်ရမည်။
 - (င) အဖွဲ့၏ မူဝါဒနှင့် လုပ်ငန်းစဉ်များကို ယုံကြည်လက်ခံသူ ဖြစ်ရမည်။
 - (စ) အကျင့်စာရိတ္တ ကောင်းမွန်သူ ဖြစ်ရမည်။
 - (ဆ) သာသနာ့ဝန်ထမ်းနှင့် နိုင်ငံဝန်ထမ်း မဖြစ်စေရ။
 - (ဇ) စိတ်ပေါ့ပျက်ရှုံးသွပ်နေသူ မဖြစ်စေရ။
 - (ဈ) ပြည်ပကျေးဇူးသစ္စာခံ နိုင်ငံရေးတွင် တစ်နည်းနည်းဖြင့် ပါဝင်ပတ်သက် လုပ်ဆောင်နေသူ မဖြစ်ရ။
 - (ည) အခြားပါတီတစ်ခုခု၊ နိုင်ငံရေးနှင့်ဆက်နွှယ်နေသော အဖွဲ့အစည်းတစ်ခုခုတွင် တစ်နည်းနည်းဖြင့် ပါဝင်ဆောင်ရွက်နေသူ မဖြစ်စေရ။
 - (ဋ) တည်ဆဲအစိုးရအား လက်နက်ကိုင် ပုန်ကန်ခြားနားနေသူ မဖြစ်ရ။
 - (ဌ) အကြမ်းဖက်အဖွဲ့အစည်းဝင် မဖြစ်ရ။
 - (ဍ) အမျိုးသားအကျိုးစီးပွားကို တစ်နည်းနည်းဖြင့် ဖျက်လိုဖျက်ဆီး ပြုလုပ်နေသူဟု ယုံကြည်ခြင်းခံရသူ မဖြစ်ရ။
 - (ဎ) အဖွဲ့ဝင်ဖြစ်ခြင်းဆိုင်ရာ အရည်အချင်းနှင့် ပြည့်စုံကြောင်း အဖွဲ့ဝင်တစ်ဦး၏ ပမာဏ ထောက်ခံချက်အပြင် အဖွဲ့တာဝန်ရှိပုဂ္ဂိုလ်တစ်ဦး၏ ထောက်ခံချက်ရရှိသူ ဖြစ်ရမည်။
- ဟူသော အဖွဲ့ဝင်ဖြစ်ခြင်းဆိုင်ရာ သတ်မှတ်ချက်များနှင့် ပြည့်စုံသူ ဖြစ်ရမည်။

အခန်း (၇) ဗဟိုအဆင့်အဖွဲ့အစည်းများ၊ လုပ်ပိုင်ခွင့်နှင့် တာဝန်များ

- ၁၄၂။ ပါတီဗဟိုကို
 - (က) ပြည်နယ်လုံးဆိုင်ရာ ညီလာခံ
 - (ခ) ပြည်နယ်ဦးစီးအဖွဲ့
 - (ဂ) ပြည်နယ်အလုပ်အမှုဆောင်အဖွဲ့
 - (ဃ) အတွင်းရေးမှူးအဖွဲ့နှင့်
 - (င) ပြည်နယ်လုပ်ငန်းများအဖွဲ့များ
 ဖြင့် ဖွဲ့စည်းသည်။
- ၁၄၃။ ပြည်နယ်လုံးဆိုင်ရာပါတီညီလာခံသည် ပါတီ၏ လုပ်ပိုင်ခွင့်အမြင့်ဆုံး အာဏာပိုင်အဖွဲ့အစည်း ဖြစ်သည်။
- ၁၄၄။ ပြည်နယ်ဦးစီးအဖွဲ့သည် ပြည်နယ်လုံးဆိုင်ရာ ပါတီညီလာခံမှ ချမှတ်သော မူဝါဒများကို တာဝန်ခံရသည့် အမြင့်ဆုံးအာဏာပိုင်အဖွဲ့အစည်းဖြစ်သည်။
- ၁၄၅။ ပြည်နယ်အလုပ်အမှုဆောင်အဖွဲ့သည် ပြည်နယ်လုံးဆိုင်ရာ ပါတီညီလာခံမှ ချမှတ်သော မူဝါဒများကို အကောင်အထည်ဖော်ရသည့် အမြင့်ဆုံးအာဏာပိုင် အဖွဲ့အစည်းဖြစ်သည်။
- ၁၄၆။ ပြည်နယ်ဦးစီးအဖွဲ့သည် ပထမအကြိမ်မြောက်လုံးဆိုင်ရာ ပါတီညီလာခံ မကျင်းပနိုင်မီကာလ အတွင်း၌ နိုင်ငံလုံးဆိုင်ရာပါတီညီလာခံ၏ လုပ်ပိုင်ခွင့်အရပ်ရပ်ကို သုံးစွဲနိုင်သည်။
- ၁၄၇။ ပြည်နယ်အလုပ်အမှုဆောင်အဖွဲ့သည် ပြည်နယ်လုံးဆိုင်ရာပါတီညီလာခံ မကျင်းပနိုင်မီ ကာလ အတွင်း၌ ပြည်နယ်ဦးစီးအဖွဲ့မှ ချမှတ်ပေးသော မူဝါဒများကို အကောင်အထည်ဖော်ရမည်။

- ၁၄၈။ ပြည်နယ်အလုပ်အမှုဆောင်အဖွဲ့သည် ပါတီတည်ဆောက်ရေးနှင့် ပါတီဝင်အင်အားစုဆောင်ရေး ကိစ္စများကို ဆောင်ရွက်နိုင်ရန် အဆင့်ဆင့်သော စည်းရုံးရေးများ၊ ခန့်ထားတာဝန်ပေးအပ်ခြင်းနှင့် အဆင့်ဆင့်သော စည်းရုံးရေးအဖွဲ့များ ဖွဲ့စည်းတာဝန်ပေးအပ်ခြင်းတို့ကို ဆောင်ရွက်ရမည်။
- ၁၄၉။ ပါတီညီလာခံတစ်ခုနှင့်တစ်ခုအကြား ဆုံးဖြတ်ချက်များကို ပြည်နယ်ဦးစီးအဖွဲ့က တာဝန်ခံ ဆောင်ရွက် သည်။
- ၁၅၀။ ပြည်နယ်ဦးစီးအဖွဲ့အစည်းအဝေးတစ်ခုနှင့် တစ်ခုအကြား ဆုံးဖြတ်ချက်များကို ဗဟိုအလုပ်အမှု ဆောင်အဖွဲ့က တာဝန်ခံဆောင်ရွက်သည်။
- ၁၅၁။ ပြည်နယ်အလုပ်အမှုဆောင်အဖွဲ့အစည်းအဝေးတစ်ခုနှင့်တစ်ခုအကြား ဆုံးဖြတ်ချက်များကို ပါတီ၏ ဥက္ကဋ္ဌမှ တာဝန်ခံ ဆောင်ရွက်သည်။
- ၁၅၂။ ပါတီဥက္ကဋ္ဌသည် ပါတီ၏ အကြီးအကဲဖြစ်ပြီး၊ ပါတီ၏ ဒုတိယဥက္ကဋ္ဌများသည် ပါတီ၏ အကြီးအကဲ များ ဖြစ်ကြသည်။
- ၁၅၃။ ပါတီအထွေထွေအတွင်းရေးမှူးနှင့် တွဲဖက်အထွေထွေအတွင်းရေးမှူး ဗဟိုအလုပ်အမှုဆောင် အဖွဲ့၏ ဆုံးဖြတ်ချက်များကို အကောင်အထည်ဖော်ရာတွင် ဥက္ကဋ္ဌ၊ ဒုတိယဥက္ကဋ္ဌများ၏ သဘော တူညီချက်ဖြင့် လုပ်ငန်းဆိုင်ရာကိစ္စအဝဝကို တာဝန်ခံဆောင်ရွက်ရမည်။
- ၁၅၄။ ပါတီအထွေထွေအတွင်းရေးမှူးနှင့် တွဲဖက်အထွေထွေအတွင်းရေးမှူးတို့သည်
- (က) ပြည်နယ်အလုပ်အမှုဆောင်အဖွဲ့ဝင်များ
 - (ခ) ပြည်နယ်အတွင်းရေးမှူးများနှင့်
 - (ဂ) ပြည်နယ်လုပ်ငန်းအဖွဲ့များ
- ကို တာဝန်လွှဲအပ်၍ ဆောင်ရွက်နိုင်သည်။
- ၁၅၅။ အထွေထွေအတွင်းရေးမှူးနှင့် တွဲဖက်အထွေထွေအတွင်းရေးမှူးတို့သည် ဗဟိုအလုပ်အမှုဆောင် အဖွဲ့၏ လုပ်ငန်းဆောင်ရွက်ချက်များနှင့်ပတ်သက်၍ ဥက္ကဋ္ဌ၏ ခွင့်ပြုချက်ဖြင့်
- (က) ပြည်နယ်အလုပ်အမှုဆောင်အဖွဲ့သို့ အစီရင်ခံခြင်း
 - (ခ) ပြည်နယ်ဦးစီးအဖွဲ့သို့ အစီရင်ခံခြင်း နှင့်
 - (ဂ) ပြည်နယ်လုံးဆိုင်ရာပါတီညီလာခံသို့ အစီရင်ခံခြင်း
- များ ပြုလုပ်ရမည်။
- ၁၅၆။ အလုပ်အမှုဆောင်အဖွဲ့သည် ပါတီ၏ ဘဏ္ဍာငွေအရ အသုံးဆိုင်ရာ ခန့်မှန်းခြေငွေစာရင်းနှင့် ပတ်သက်၍
- (က) ရေးဆွဲပြုစုခြင်း
 - (ခ) အစီရင်ခံခြင်း
 - (ဂ) ဆွေးနွေးခြင်း
 - (ဃ) အတည်ပြုချက်ရယူခြင်း နှင့်
 - (င) ပြန်လည်သုံးသပ်ခြင်း
- တို့ကို စနစ်တကျ ဆောင်ရွက်ရမည်။
- ၁၅၇။ ပြည်နယ်အလုပ်အမှုဆောင်အဖွဲ့သည် ဘဏ္ဍာရေးနှစ်နှစ်အတွက် ပါတီ၏ဘဏ္ဍာငွေအရ အသုံးဆိုင်ရာခန့်မှန်းခြေ ငွေစာရင်းကို (၄)လ သုံးကြိမ် ခွဲခြားသတ်မှတ် ရေးဆွဲပြုစုရမည်။ ဗဟိုအလုပ် အမှုဆောင်အဖွဲ့သည် ပါတီ၏ လိုအပ်သောစည်းမျဉ်းစည်းကမ်းနှင့် လုပ်ထုံးလုပ်နည်းများကို ထုတ်ပြန်ရမည်။ ဗဟိုဦးစီးအဖွဲ့၏ သဘောတူညီချက်နှင့် နိုင်ငံလုံးဆိုင်ရာညီလာခံအတည်ပြုချက် တို့ကို အနည်းစပ်ဆုံးအစည်းအဝေးများကို ရယူရမည်။

အခန်း(၈) စုံစမ်းစစ်ဆေးခြင်း၊ အရေးယူအပြစ်ပေးခြင်းနှင့် အယူခံခြင်း

- ၁၅၈။ ပါတီသည် ပါတီဝင်တစ်ဦးဦးသည်လည်းကောင်း၊ ပါတီယန္တရားတစ်ခုခုမှ တာဝန်ရှိပုဂ္ဂိုလ်တစ်ဦး ဦးသည်လည်းကောင်း ပါတီစည်းကမ်းချိုးဖောက်ကြောင်း ခိုင်လုံသည့်အကြောင်းပြချက်ဖြင့် တရားဝင် စွပ်စွဲခြင်း ခံရပါက လိုအပ်သလို စုံစမ်းစစ်ဆေးရမည်။
- ၁၅၉။ ပါတီသည် ပါတီဝင်တစ်ဦးဦးသည်လည်းကောင်း၊ ပါတီယန္တရားတစ်ခုခုမှ တာဝန်ရှိပုဂ္ဂိုလ်တစ်ဦး ဦးသည်လည်းကောင်း ပါတီစည်းကမ်းချိုးဖောက်ကြောင်း စစ်ဆေးတွေ့ရှိပါက
- (က) သက်သေခြင်း
 - (ခ) ပြင်းထန်စွာ သတ်ပယ်ခြင်း
 - (ဂ) တာဝန်မှနှုတ်ထွက်စေခြင်း
 - (ဃ) ပါတီဝင်အဖြစ်မှ နှုတ်ထွက်စေခြင်း
 - (င) တာဝန်မှ ယာယီရပ်စဲခြင်း
 - (စ) တာဝန်မှ ရပ်စဲခြင်း
 - (ဆ) တာဝန်မှနှုတ်ပယ်ခြင်း နှင့်
 - (ဇ) ပါတီဝင်အဖြစ်မှ ထုတ်ပယ်ခြင်း
- တို့ကို လိုအပ်သလို ဆောင်ရွက်နိုင်သည်။
- ၁၆၀။ ပါတီဝင်တစ်ဦး(သို့မဟုတ်) ပါတီတာဝန်ရှိသူတစ်ဦးသည် ပါတီစည်းကမ်းအရ အရေးယူခံရခြင်း အပေါ် ကျေနပ်မှုမရှိပါက ပါတီမှ သတ်မှတ်ထားသော နည်းလမ်းများနှင့်အညီ အဆင့်ဆင့် အယူခံပိုင်ခွင့် ရှိသည်။

အခန်း(၉) ညီလာခံနှင့် အစည်းအဝေးများ

- ၁၆၁။ မြန်မာလုံးဆိုင်ရာညီလာခံကို
- (က) တစ်နှစ်လျှင် အနည်းဆုံး တစ်ကြိမ် နှစ်ပတ်လည်ညီလာခံ
 - (ခ) လိုအပ်လျှင် လိုအပ်သလို ညီလာခံ နှင့်
 - (ဂ) အရေးပေါ်ညီလာခံ
- တို့ကို ကျင်းပပြုလုပ်ရမည်။
- ၁၆၂။ ပါတီဗဟိုဦးစီးအဖွဲ့အစည်းအဝေးကို
- (က) တစ်နှစ်လျှင် အနည်းဆုံး တစ်ကြိမ် နှစ်ပတ်လည်အစည်းအဝေး
 - (ခ) လေးလတစ်ကြိမ် လေးလပတ်အစည်းအဝေး
 - (င) လိုအပ်လျှင် လိုအပ်သလို အထူးအစည်းအဝေး နှင့်
 - (ဂ) အရေးပေါ်အစည်းအဝေး
- တို့ကို ခေါ်ယူကျင်းပပြုလုပ်ရမည်။
- ၁၆၃။ မြန်မာ အလုပ်အမှုဆောင်အဖွဲ့အစည်းအဝေးကို
- (က) တစ်နှစ်လျှင် အနည်းဆုံး တစ်ကြိမ် နှစ်ပတ်လည်အစည်းအဝေး
 - (ခ) လေးလတစ်ကြိမ် လေးလပတ်အစည်းအဝေး
 - (ဂ) တစ်ပတ်လျှင်တစ်ကြိမ် အပတ်စဉ်အစည်းအဝေး
 - (ဃ) လိုအပ်လျှင် လိုအပ်သလို အထူးအစည်းအဝေး
 - (င) အရေးပေါ်အစည်းအဝေး နှင့်
 - (စ) လုပ်ငန်းဆိုင်ရာအစည်းအဝေး
- တို့ကို ခေါ်ယူကျင်းပပြုလုပ်ရမည်။

- ၁၆၄။ ပြည်နယ်အလုပ်အမှုဆောင်အဖွဲ့ဥက္ကဋ္ဌ၊ ဒုတိယဥက္ကဋ္ဌ၊ အထွေထွေအတွင်းရေးမှူး၊ အတွင်းရေးမှူးများမှတစ်ဆင့် ပုံမှန်အစည်းအဝေးကို လိုအပ်သလို စီမံကွပ်ကဲရမည်။
- ၁၆၅။ ပြည်နယ်အလုပ်အမှုဆောင်အဖွဲ့အစည်းအဝေးများ၊ ပြည်နယ်ဦးစီးအဖွဲ့အစည်းအဝေးများတွင် သဘာပတိအဖြစ် ဥက္ကဋ္ဌမှ တာဝန်ယူ ဆောင်ရွက်ရမည်။
- ၁၆၆။ ပြည်နယ်လုံးဆိုင်ရာညီလာခံများတွင် သဘာပတိများအဖြစ် ဆောင်ရွက်နိုင်ရန် ညီလာခံစတင်ကျင်းပသည့် ပထမနေ့တွင် အလှည့်ကျသဘာပတိများကို ရွေးချယ်တင်မြှောက်ရမည်။
- ၁၆၇။ ပြည်နယ်လုံးဆိုင်ရာညီလာခံအတွက် အလှည့်ကျသဘာပတိများကို ခရိုင်မြို့နယ်အသီးသီးမှ စုစုပေါင်းအရေအတွက်အတိုင်း သတ်မှတ်သည်။
- ၁၆၈။ ပြည်နယ်လုံးဆိုင်ရာ ညီလာခံအတွက် အလှည့်ကျသဘာပတိများအဖြစ်
- | | |
|----------------------------------|--------------|
| (က) ပြည်နယ်အလုပ်အမှုဆောင်အဖွဲ့မှ | (၁) ဦး |
| (ခ) ခရိုင် (၄) ခုမှ | (၄) ဦး နှင့် |
| (ဂ) စုစုပေါင်း | (၅) ဦး |
- စသည်ဖြင့် အရေအတွက် (၅)ဦး ရွေးချယ်တင်မြှောက်ရမည်။
- ၁၆၉။ ဥက္ကဋ္ဌ၊ ဒုတိယဥက္ကဋ္ဌ၊ အထွေထွေအတွင်းရေးမှူး၊ တွဲဖက်အထွေထွေအတွင်းရေးမှူးနှင့် အတွင်းရေးမှူးများသည် ပြည်နယ်အလုပ်အမှုဆောင်အဖွဲ့နှင့် ပြည်နယ်ဦးစီးအဖွဲ့များတွင်လည်း အလားတူတာဝန်ရှိသည်။
- ၁၇၀။ ခရိုင်၊ မြို့နယ်၊ မြို့နယ်ခွဲ၊ မြို့၊ ရပ်ကွက်နှင့် ကျေးရွာအုပ်စုများမှ ဥက္ကဋ္ဌ၊ အတွင်းရေးမှူးနှင့် တွဲဖက်အတွင်းရေးမှူးများသည် ခရိုင်၊ မြို့နယ်၊ မြို့နယ်ခွဲ၊ မြို့၊ ရပ်ကွက်နှင့် ကျေးရွာအုပ်စုအလုပ်အမှုဆောင်အဖွဲ့နှင့် ဦးစီးအဖွဲ့များတွင်လည်း အလားတူ တာဝန်ရှိသည်။

အခန်း (၁၀) ရွေးချယ်တင်မြှောက်ခြင်း

- ၁၇၂။ ပါတီ၏
- (က) ခရိုင်ညီလာခံများအတွက် ကိုယ်စားလှယ်များကို မြို့နယ်မျက်နှာစုံညီအစည်းအဝေးများမှလည်းကောင်း
 - (ခ) မြို့နယ်ညီလာခံအတွက် ကိုယ်စားလှယ်များကို မြို့နယ်ခွဲ၊ မြို့၊ ရပ်ကွက်နှင့် ကျေးရွာအုပ်စုများ၏ မျက်နှာစုံညီအစည်းအဝေးများမှ လည်းကောင်း
- ရွေးချယ်တင်မြှောက်ရမည်။
- ၁၇၃။ ပါတီဗဟိုဦးစီးအဖွဲ့ဝင်များ၊ ဗဟိုအလုပ်အမှုဆောင်အဖွဲ့ဝင်များ၊ အတွင်းရေးမှူးများ၊ တွဲဖက်အထွေထွေအတွင်းရေးမှူး၊ အထွေထွေအတွင်းရေးမှူး၊ ဒုတိယဥက္ကဋ္ဌနှင့် ဥက္ကဋ္ဌတို့ကို ပြည်နယ်လုံးဆိုင်ရာ ပါတီညီလာခံမှ ရွေးချယ်တင်မြှောက်သည်။
- ၁၇၄။ ပြည်နယ် ပြည်ထောင်စုနယ်မြေနှင့် ခရိုင်များ၏ ဦးစီးအဖွဲ့ဝင်များ၊ အလုပ်အမှုဆောင်အဖွဲ့ ဝင်များ၊ တွဲဖက်အတွင်းရေးမှူး၊ အတွင်းရေးမှူး၊ ဒုတိယဥက္ကဋ္ဌနှင့် ဥက္ကဋ္ဌတို့ကို သက်ဆိုင်ရာ တိုင်းဒေသကြီး၊ ပြည်နယ်၊ ပြည်ထောင်စုနယ်မြေနှင့် ခရိုင်ညီလာခံများမှ ရွေးချယ်တင်မြှောက် သည်။
- ၁၇၅။ မြို့နယ်အသီးသီး၏ ဦးစီးအဖွဲ့ဝင်များ၊ အလုပ်အမှုဆောင်အဖွဲ့ဝင်များ၊ အတွင်းရေးမှူးနှင့် ဥက္ကဋ္ဌတို့ကို သက်ဆိုင်ရာ မြို့နယ်ညီလာခံများမှ ရွေးချယ်တင်မြှောက်သည်။

- ၁၇၆။ မြို့နယ်ခွဲ၊ မြို့၊ ရပ်ကွက်နှင့် ကျေးရွာအုပ်စုများ၏ ဦးစီးအဖွဲ့ဝင်များ၊ အလုပ်အမှုဆောင်အဖွဲ့ဝင်များ၊ အတွင်းရေးမှူးနှင့် ဥက္ကဋ္ဌတို့ကို သက်ဆိုင်ရာမြို့နယ်ခွဲ၊ မြို့၊ ရပ်ကွက်နှင့် ကျေးရွာအုပ်စု မျက်နှာစုံညီ အစည်းအဝေးများမှ ရွေးချယ်တင်မြှောက်သည်။
- ၁၇၇။ တိုင်းဒေသကြီးနှင့် ပြည်နယ်လုံးဆိုင်ရာ ညီလာခံကိုယ်စားလှယ်များနှင့် ခရိုင်များ၏ ညီလာခံကိုယ်စားလှယ်များကို မြို့နယ်ညီလာခံများမှ ရွေးချယ်တင်မြှောက်သည်။
- ၁၇၈။ မြို့နယ်ညီလာခံ ကိုယ်စားလှယ်များကို မြို့နယ်ခွဲ၊ မြို့၊ ရပ်ကွက်နှင့် ကျေးရွာအုပ်စုမျက်နှာစုံညီ အစည်းအဝေးများမှ ရွေးချယ်တင်မြှောက်ရမည်။
- ၁၇၉။ ရွေးချယ်တင်မြှောက်ခြင်းဆိုင်ရာ စည်းမျဉ်းစည်းကမ်းနှင့် လုပ်ထုံးလုပ်နည်းများကို ဗဟိုအလုပ်အမှုဆောင်အဖွဲ့မှ ပါတီတွင်းဒီမိုကရေစီနှင့်အညီ လိုအပ်သလို သတ်မှတ်ပေးရမည်။
- ၁၈၀။ တိုင်းဒေသကြီးများနှင့် ပြည်နယ်လုံးဆိုင်ရာ ညီလာခံကိုယ်စားလှယ်၊ ဗဟိုဦးစီးအဖွဲ့ဝင်နှင့် ဗဟိုအလုပ်အမှုဆောင်အဖွဲ့ဝင်နေရာများ လစ်လပ်သွားပါက ဗဟိုအလုပ်အမှုဆောင်အဖွဲ့မှ အစားထိုး တာဝန်ပေးအပ်ရမည်။
- ၁၈၁။ ပြည်နယ်၊ ဗဟိုအဆင့်နှင့် ခရိုင်များ၏ ညီလာခံကိုယ်စားလှယ်၊ ဦးစီးအဖွဲ့ဝင်နှင့် အလုပ်အမှုဆောင်အဖွဲ့ဝင်နေရာများ လစ်လပ်သွားပါက သက်ဆိုင်ရာ အလုပ်အမှုဆောင်အဖွဲ့မှ အစားထိုးတာဝန်ပေးအပ်ရမည်။
- ၁၈၂။ မြို့နယ်ကိုယ်စားလှယ်၊ ဦးစီးအဖွဲ့ဝင်နှင့် အလုပ်အမှုဆောင်အဖွဲ့ဝင်နေရာများ လစ်လပ်သွားပါက သက်ဆိုင်ရာ မြို့နယ်များ၏ အမှုဆောင်အဖွဲ့မှ အစားထိုးတာဝန်ပေးအပ်ရမည်။
- ၁၈၃။ မြို့နယ်ခွဲ၊ မြို့၊ ရပ်ကွက်နှင့် ကျေးရွာအုပ်စုများ၏ ဦးစီးအဖွဲ့ဝင်များ၊ အလုပ်အမှုဆောင်အဖွဲ့ဝင်နေရာများ လစ်လပ်သွားပါက ရပ်ကွက်ကျေးရွာအလုပ်အမှုဆောင်အဖွဲ့မှ သင့်လျော်သလို ရွေးချယ်ပြီး သက်ဆိုင်ရာ မြို့နယ် အလုပ်အမှုဆောင်အဖွဲ့၏ အတည်ပြုချက်ဖြင့် အစားထိုး တာဝန်ပေးအပ်နိုင်ရမည်။
- ၁၈၄။ ပါတီသည် တည်ဆဲအစိုးရက ဖွဲ့စည်းပုံအခြေခံဥပဒေအရ ကျင်းပပြုလုပ်သော ပုံမှန်နှင့် ကြားဖြတ်ရွေးကောက်ပွဲများတွင် ဝင်ရောက်ယှဉ်ပြိုင်နိုင်ရန် ပါတီကိုယ်စားပြု ကိုယ်စားလှယ်လောင်းများကို ပါတီတွင်း ရွေးကောက်ပွဲများမှ ရွေးချယ်ရမည်။
- ၁၈၅။ ပါတီကိုယ်စားပြု ကိုယ်စားလှယ်လောင်းများ ရွေးချယ်ရေးအတွက် ပါတီတွင်းရွေးကောက်ပွဲများ ကျင်းပပြုလုပ်နိုင်ရန် အလုပ်အမှုဆောင်အဖွဲ့ လိုအပ်သလို စီမံဆောင်ရွက်ရမည်။

အခန်း (၁၁) ပါတီဝင်အဖြစ်မှ နှုတ်ထွက်ခြင်းနှင့် ပါတီတာဝန်မှ နှုတ်ထွက်ခြင်း

- ၁၈၆။ ပါတီဝင်တစ်ဦးဦးကဖြစ်စေ၊ ပါတီတာဝန်ရှိပုဂ္ဂိုလ်တစ်ဦးဦးကဖြစ်စေ အကြောင်းတစ်စုံတစ်ရာကြောင့် ပါတီဝင်အဖြစ် ဆက်လပ်ရပ်တည်ခြင်း၊ ပါတီတာဝန်ထမ်းဆောင်ခြင်း မပြုလိုပါက သတ်မှတ်ထားသော နည်းလမ်းများနှင့်အညီ ပါတီဝင်အဖြစ်မှ နှုတ်ထွက်ခြင်း၊ ပါတီတာဝန်မှ နှုတ်ထွက်ခြင်း ပြုလုပ်နိုင်သည်။
- ၁၈၇။ ပါတီသည် နှုတ်ထွက်ခွင့် တင်ပြလာသော ပါတီဝင်တစ်ဦးဦးကိုဖြစ်စေ၊ ပါတီတာဝန်ရှိပုဂ္ဂိုလ် တစ်ဦးဦးကို ဖြစ်စေ
 - (က) ပါတီဝင်အဖြစ်မှ နှုတ်ထွက်ခွင့်ပြုခြင်း
 - (ခ) ပါတီတာဝန်မှ နှုတ်ထွက်ခွင့်ပြုခြင်း
 - (ဂ) ပါတီဝင်အဖြစ်မှ နှုတ်ထွက်ခြင်းကို ငြင်းပယ်ခြင်း
 - (ဃ) ပါတီတာဝန်မှ နှုတ်ထွက်ခြင်းကို ငြင်းပယ်ခြင်း
 ပြုလုပ်နိုင်သည်။

အခန်း(၁၂) ဖွဲ့စည်းပုံအခြေခံစည်းမျဉ်း ပြင်ဆင်ခြင်း

၁၈၈။ မိမိတို့ပါတီမှ စည်းရုံးရရှိထားသော ပြည်သူများအနက် အနည်းဆုံးထက်ဝက်ခန့်မှ ဖွဲ့စည်းပုံအခြေခံစည်းမျဉ်းကို လက်တွေ့အကောင်အထည်ဖော် ဆောင်ရာတွင် ပြင်ဆင်ရန်လိုအပ်သည်ဟု တင်ပြလာသော်၎င်း၊ CC အဖွဲ့ဝင် များနှင့် CEC အဖွဲ့ဝင်တို့မှ (၆)လတစ်ကြိမ် ညီလာခံတွင် လိုအပ်သည်ဟု တင်ပြလာသော်၎င်း၊ ဗဟို CEC အဖွဲ့မှ ဥက္ကဋ္ဌ၏ခွင့်ပြုချက်ကို ရယူလျက် ပြင်ဆင်နိုင်သည်။

အခန်း(၁၃) ပါတီအလံ၊ အထိမ်းအမှတ်တံဆိပ်၊ ဌာနချုပ်တည်နေရာ

၁၈၉။ ပါတီအလံမှာ အဖြူရောင်၊ အနီရောင်၊ အပြာရောင်ဖြစ်ပြီး၊ အထိမ်းအမှတ် တံဆိပ်မှာ ရခိုင်ရှေးဟောင်း ငွေဒင်္ဂါးတံဆိပ်အား အသုံးပြုသွားမည်။

- (က) အလံ၏ ရှေ့တည့်တည့် ဒေါင့်စွန်းအဖြူရောင်မှာ ဖြူစင်သန့်ရှင်းခြင်းကို ဆောင်သည်။
 - (ခ) အလံ၏ ကိုယ်ထည်အနီရောင် တစ်ခြမ်းမှာ ရဲရင့်ပြတ်သားခြင်းကို ဖော်ဆောင်သည်။
 - (ဂ) အောက်ဖက် အပြာရောင်တစ်ခြမ်းမှာ စည်းလုံးညီညွတ်ခြင်းကို ဖော်ဆောင်သည်။
 - (ဃ) ရခိုင်ငွေသားဒင်္ဂါးပုံသည် ရခိုင်အမျိုးသားတို့၏ အစဉ်အလာ ကြီးမားထွန်းကားခဲ့သည့် ယဉ်ကျေးမှု၊ အမွေအနှစ်နှင့် ရိုးရာဇာတိကို ဖော်ကျူးထားခြင်းဖြစ်သည်။
- တံဆိပ်အမှတ်အသားအားလုံးကို သိရိဝစ္စဟုခေါ်ပြီး မင်္ဂလာကြက်သရေ အဖြာဖြာနှင့် ပြည့်စုံသည်ဟု အဓိပ္ပါယ်ရှိသည်။ ရခိုင်တို့၏ မင်္ဂလာအခမ်းအနားများ၊ ဘုရား မုဒိတံကံများနှင့် ဒင်္ဂါးပြားများတွင် ရိုက်နှိပ်သုံးစွဲလေ့ ရှိခဲ့သည်။

(င) ပါတီအလံတွင် ပါရှိသည့် ကြွယ်ဖြူလေးလုံးမှာ ရခိုင်ပြည်နယ်ရှိ ဝတီလေးရပ်ကို ဖော်ဆောင်ပါသည်။

၁၉၀။ ပါတီဌာနချုပ်တည်နေရာကို မြန်မာနိုင်ငံ တစ်နိုင်ငံလုံးအနေဖြင့် ရန်ကုန်မြို့တွင် ဌာနချုပ်ရုံး၊ ဖွင့်လှစ်ပြီးမှ အဆင့်အတန်း ပြည့်မှီမည် ဖြစ်ပါသောကြောင့် ရန်ကုန်မြို့တွင် ဌာနချုပ်ရုံး၊ ဖွင့်လှစ်မည်ဖြစ်ပြီး ရခိုင်ပြည်နယ် စစ်တွေမြို့တွင် ပြည်နယ်ရုံးတစ်ခု ဖွင့်လှစ်သွားမည်ဖြစ်သည်။


၁၉၁။ ပါတီဌာနချုပ်ရုံး တည်နေရာ

- (က) အမှတ်(၁၆) ပထမထပ်၊ အာသောကလမ်း၊ တာမွေမြို့နယ်၊ ရန်ကုန်မြို့၊
 - (ခ) ပြည်နယ်ရုံး တည်နေရာ
- အမှတ် (၆၂၅) ကုန်သည်လမ်း၊ စက်ရုံစုရပ်ကွက်၊ စစ်တွေမြို့၊

၁၉၂။ အထွေထွေ

အထွေထွေအပိုင်းနှင့် ပတ်သက်၍ လိုအပ်လျှင် လိုအပ်သလို ပါတီဗဟိုဦးစီးအဖွဲ့မှ ဆုံးဖြတ်ချက် ချမှတ်ကာ နည်းလမ်းကောင်းများကို ရှာဖွေလျက် နည်းဥပဒေအရ ဆောင်ရွက်သွားမည်ဖြစ်သည်။

မြန်မာနိုင်ငံ ရခိုင်ပြည်နယ်အမျိုးသားအင်အားစု ပါတီ၏အလံ



ပါတီအလံတွင် ပါဝင်သည့် အရောင်နှင့် သင်္ကေတအမှတ်အသားများဖွင့်ဆိုချက်

- ၁။ ပါတီအလံ၏ အရွယ်အစားမှာ အလျား ၃၆ လက်မနှင့် အနံ ၁၈လက်မ ဖြစ်သည်။
- ၂။ ပါတီအလံ၏ သုံးနားညီကြိတ် ထောင့်စွန်းအဖြူရောင်မှာ ဖြူစင်သန့်ရှင်းခြင်းကို ဖော်ဆောင်သည်။
- ၃။ ပါတီအလံ၏ အဖြူရောင်ပေါ်ရှိ ရွှေဒင်္ဂါးပြားမှာ ရခိုင်တို့၏ ရှေ့ခေတ်သုံးမင်္ဂလာရှိခြင်း အဓိပ္ပာယ်ကို ဖော်ဆောင်သည်။
- ၄။ ပါတီအလံအပေါ်နား အနီရောင်မှာ ရဲရင့်ပြတ်သားခြင်းကို ဖော်ဆောင်သည်။
- ၅။ ပါတီအလံ၏ အပြာရောင်အောက်အနားမှာ လေးနက်တည်ကြည်ခြင်း၊ စည်းလုံးညီညွတ်ခြင်းကို ဖော်ဆောင်သည်။
- ၆။ ပါတီအလံ၏ ကြယ်ဖြူလေးလုံးမှာ ရခိုင်ပြည်နယ်ရှိ ဝတီလေးရပ်ကို ဖော်ဆောင်ပါသည်။

မြန်မာနိုင်ငံ ရခိုင်ပြည်နယ် အမျိုးသားအင်အားစုပါတီ၏တံဆိပ်



၁ လက်မ



၁ လက်မ



၁ လက်မ

၁။ ပါတီ၏ သင်္ကေတ တံဆိပ်အတွင်းတွင် ပါဝင်သော သဇင်ပန်း (၂)ခက်၏ အဓိပ္ပါယ်မှာရခိုင် အမျိုးသားတို့၏ ယဉ်ကျေးမှုအထိမ်းအမှတ် အထွဋ်အထိပ် မြင့်မြတ်သောပန်းသဇင်ဖြစ်ပြီးအသုံးပြုပြီး သင်းယုံမွှေးကြိုင်သည့်အဓိပ္ပါယ်ကို ဖော်ဆောင်ပါသည်။